

KRISTU AILANGISHA

MU CEBO CAKWE CINE



Natukontamikeko imitwe yesu.

Shikulu Yesu, Kacema wa Mukuni ukalamba, tuli abankongole kuli Imwe, Shikulu, ukutila tekuti tu Milipile pakutemwa kwenu uko Mwalangisha mu mitina yesu. Tuleumfwa abakukana fikapo nganshi ilyo tukonkeke imitwe yesu kabili nokwiminina mukubapo Kwenu. Twaipusha Imwe ukutuwayama ukufuma kufilubo fyonse na kumumbu shonse. Twapepa ukutila Imwe mwalakoselesha imibili yesu ileelo. Abengi nabalwala nokucululuka, nga fintu cilelangisha apa, patutambala nefyakwipusha mu mapepo ifileisa pali lanya nakonse ku ncende.

² Kabili tulecetekela ukutila tulepelekeshako neli ilyashi ilye sonde nomba, kabili nombaline inshita ili nokupwila mu Muyayaya, kabili tulefwaya ukuba abaipekanya pali ilya nshita. Kabili uyo wine emulandu untu tulonganine pano muno lucelo, kuipekanya pali ilya nshita. Nabanjeba ukutila kuli ifya lanya ifibikilwe pafilimba muno lucelo ukuya monse mu calo, ukufuma kululamba nokuya kululamba. Konse uko amashiwi yesu yalefuma, lekeni lilya ibumba ilinono lipalwe. Undapeni abalwele abali pakati kabo, kabili Napepa ukutila Mwalawamya imyeo yabo ukufuma kububi bonse. Kabili twafwilisheni muno lucelo, pano pe hema, ukutila naifwe pamo twingaba abasangalala pali iyi inshita iikalamba.

³ Kabili twaipusha ukutila Mwalalanda kuli ifwe ileelo ukupitila mu Cebo Cenu icalembwa, kabili lekeni u Mupashi ulangishe kuli ifwe ifintu ifyo tulekabila ilyo tulongene mucalo conse nomba, tuleumfwa ukutila tuli ibumba lya bantu ilinono, lelo kwateni incende pakati kabalubulwa, pantu twacetekela pali Yesu Kristu. Fikilisheni ifi fintu kuli ifwe, Shikulu.

⁴ Kabili lintu twalaisala ukulongana kabili nokuya kumayanda yesu ayalekana lekana ukuya mu calo conse, lekeni tulande, kwati nibalya abalefuma ku Emmausi ukutila, “Bushe imitima yesu tayacibilima mukati kesu ilyo Acilalanda kuli ifwe ukuya mu nshila?”

⁵ Nomba, Taata, Ninjishiba ukutila conse ico Nalalanda cena icine cine tacabe icalinga, pamo na—na bena Kristu abasuma ukuya monse mu calo nomba ukutila abo abeswile ifilimba, cena tacabe—cena tacabe icalinga. Ico tacabe icintu cimo ico Ningalanda ukutila kuti cacita icisuma icili conse, pantu bonse tuli mwibumba limoline. Tuli bantu, abafwa. Lelo lekeni

Mupashi wa Mushilo umukalamba alande; lekeni Ekatilile i Cebo kabili ailangishefye Umwine palwakwe. Tulelolola pali Ena nomba, mwi Shina lyakwa Yesu. Ameni.

Kuti mwaikalako.

⁶ Ndi kwati...ndeisunguka palwandi. Naebele umukashi wandi nga cakutula alekutika kulya ku Tucson, ukutula Nshaletontokanya ukuti kuti Nakwata ukulongana lintu Nabwela; kabili Nshaishile nefyakufwala. Kabili Natile kumupongoshi wandi umwanakashi, acishile ikoti lyandi, kabili Natile, “Nkaba pa cintamba, pamo...Tabeshibe ukuti itoloshi mutundu umo kabili nekoti ni limbi.” Ni lilya line nafwele ku ng’anda. Lelo, Meda abulile ishata lyandi nokucisa ne fintu fyonse, eico icili conse...Mwisakamana; fyonse filifye bwino.

⁷ Nomba, natukwata icakwipusha mu mapepo apa, icakutula kuliko munyina uwatemwikwa nganshi...Kabili Ndetontokanya ukutula—ukutula Prescott, Nincetekela naibikwa pacilimba muno lucelo, mulya mu—mu Prescott, ku Arizona. Wishi wakwa Nkashi Mercier acibafye pabulendo ukwisa kuno mukulongana, Ning’umfwa, kabili bacimutwala ku cipatala nobulwele bwa mutima ukukana bomba bwino, Munyina Coggins. Kabili, pamo, Munyina Junior Jackson, Ndetontokanya ali pamulabasa wakonkapo, nangu lamya yakonkapo mu Clarksville nangu ku New Albany, kabili wishi wakwe ali mucipatala, eflyo Njishibe, nabombelwa noku bombelwa ukwabipa ukwepwalonda lya kwilibu. Eico tulefwaya icine cine twibukishe bonse abo mupapepo yesu. Kabili nomba pali bambi kuno, pamo, lelo tatulefwaya ukusenda inshita. Lesa naishiba palwa abo bonse, eico lekeni tubapepeleko bena nomba.

⁸ Lesa Watemwikwa, nga ulya umutemwikwa, umukalamba, umwaume wakwata inkanshi kumaboko, Munyina Coggins, umukalamba intukushi iyamu mulimo, nakwata...alele mu cipatala muno lucelo, ku ncende kumo, alecula ukufuma kukusanswa kwa mutima wakwe. Lesa, umutima waulya umukalamba umulanda walipita mu mafya ayengi. Napepa, mwe Lesa, ukutula mumwafwilishe. Fikilisheni ico. Ali kwati... Alitemwa umweo kwati fintu naifwe bonse tucita, kabili alefwaya ukuba no mweo. Shikulu Lesa, fikilisheni ico. Ifwe ukuya monse mu calo twapepa mwi Shina lyakwa Yesu pali ena, ukutula Mwalamundapa nokumufumyamo. Natucetekela ukutula Mwalacita ico; aleba bwino pakwisa ku mukulongana.

⁹ Twapepelako Munyina Jackson, wishi wakwe uwawama ali mulya mupepi nemfwa nomba, kabili alileta mwi sonde umulumendo umusuma nga Junior. Na—Na—Napepa, mwe Lesa watemwikwa, ukutula Mwalamundapa. Ninjishiba cilemoneka ukuba icishingacitwa. Abamiti, ba dokota, ta—tabeshibe

nefyakucita muli bulya ubwafya. Lelo tuleibukisha Munyina Hall, pamo, ilyo balya bene bashing'anga pano abaishibisha batile, mu Louisville, batile, "Akwetefye ba ora abanono ukuba no mweo," kwipwalonda lya mulibu. Kabili ali no mweo ileelo, ico cali myaka amakumi yabili na yasano ayapitapo, pamulandu wakusenamina Kwenu. Eico Napepa ukutila Mwalaundapa Munyina Jackson ileelo, Shikulu, lekeni ukusenamina Kwenu noluse fibe pali ena.

¹⁰ Kabili na onse uyu umwina uukalamba uwa tutambala nefyakufwala kabili ne fintu ifibikilwe apa mukwipusha kwa mapepo; Namwishiba fyonse, Taata. Napepa ukutila Mwalapela ubundapishi kuli bena bonse. Mwi Shina lyakwa Yesu Kristu. Amen.

¹¹ Nomba mukutampa, muno lucelo, Nshacilatontokanya ukutila kuti Naisa kuno, mukubalilapofye, pa Mulungu wafumineko. Kabili nomba nakabili, lintu twabilishe ico, Nalishile. Munyina Neville anjebele ukushimikila! Kabili twabilishe ukutila cileba ileelo, kabili ici tacaishibikwa ukuya monse mu calo ku bantu. Kabili natukwata imibombele ya lamy nomba, ico icili nganshi, icisuma nganshi. Abantu kuti baikala mulya mwine mumayanda yabo nangu muyabo... balongana mu ncende shabo, muma chalichi yabo, nefyaba ngefyo, nokumfwa ukulongana. Ndetotela pali ico.

¹² Nomba Nimona ifikelele apa, kwali ifyakwipusha mumapepo ifingi muli uyu mulungu wafumineko, pafyo Nalandile pa Mulungu wafumineko pa Mbila. Ndecetekela Nindaba umutwe Napele yena. Lelo Nalandilepo icintu cimo palwa kulipila inkongole shenu. Kabili namwishiba, temulandu neco wingalanda, cena kuti bacitwala mumbi abantu abengi. Temulandu nokutila bena...bena tabalefwaya ukucitwala mumbi, lelo imwe kutifye mwakana ukucumfwikisha.

Kabili nomba umuntu umo atile, "Bushe kuti twashita motoka?" Nangu, "Cinshi ico Ine..."

Nomba, ico teco Yesu alandilepo, nangu muli Baibeke mulya, ico icatila, "Mwikwatila umuntu inkongole nangu imo." Isho ninkongole ishaca pa nshita iitali isho imwe mwingalipila. Shilipileni. Cena tacicitika...Ico ekukana kwatila umuntu nangu umo icintu nangu cimo. Ico tacilepilibula...Owe, tulakwata inkongole shakulipila umo twikala, ukulipila inkongole sha lamy wesu, ifwe...kabili nafyonse ukucilapo. Ifwe—ifwe tulakongola ifyo fintu, kabili tulalipila pali fyena. Lelo, inkongole isha kokola isho imwe mwinga lalipililapo, mufwile mwalipila shapwa. Mwamona? Nomba, tamufwile ukuya pamo necili conse icishele nacikobama pali imwe ngefyo.

¹³ Ndeibukisha inshita lintu Nalwele, umuku umo lintu Nali umulumendo. Nafumine mucipatala nenkongole amakana yabili ayama dolla. Kabili cali muntu bashitisha umuti kuno, Mista

Swaniger, Nakongwele kuli ena ishali imyanda itatu nangu ine ama dollar, inkongolefye shamuti. Nokunjishiba tanjishibe. Kabili ulya muntu. . . Naile kuli ena. Nshamwishibe. Kabili ashituminefye kulya, nangu cibe ifyo, takene ukutuma yena. Kabili Natile, “Nalikwata inkongole shobe.” Kabili Natile. . . Nincetekela, Swaniger. . . Cali ni Mista Mason mulya mu Court Avenue na Spring.

Kabili Natile, “Nalikwata inkongole shobe. Kabili Ine—Ine ncilifye uwanaka icabipa, lelo Ndeesha ukuya ku ncito. Nomba, nga Nafilwa ukukulipila. . .” Ine kubafye umwina Kristu. Natile, “Icintu cakubalilapo, Mista Mason, ngo mulimo wandi kuli Lesa, Nali Mukwatila inkongole mucekumi candi. Ndefwaya uku Mulipila ifyekumi fyandi, mukubalilapo.” Kabili Natile, “Nomba umulimo wandi uwakonkapo kulipila inkongole shandi.” Natile, “Ba taata bandi balalwalilila, kabili bena. . . Kabili ifwe natukwata. . . Twaba abana ikumi mulupwa.” Lelo Natile, “Ndi nokucita. . . Nga cakutula nakana ukulipila iwe kabili takuli ukucila pama senti amakumi yabili nayabili pali shilya inkongole, pali cila bushiku bwa malipilo; nga cakutula Nafilwa ukulipila iwe nangufye ama senti amakumi yabili nayabili, Nkesa nokwisa kweba palwa ico. Nkesa kweba ukutula, ‘Ni—Ni—Nimfwilwa ukucita ici ino nshita.’” Nomba, ukupitila mukwafwa kwakwa Lesa, Nalipile shonse ukupwisha. Mwamona? Lelo ico eco Napilibwile, mwamona? Umuntu umo tafwilefye ukulanda. . .

¹⁴ Oh, umwina Kristu umo pano pa chalichi aile panshita imo nokubombela pali motoka pano, kabili umuntu aishile. . . Umuntu atile, “Ndekulipila. Ndi nokufola pa Cibelushi,” nangu icintu cimo cimbi. Kabili tamulipile. Kabili imilungu ne milungu yapita yafumapo, kabili tatalile amulipila, talandilepo ishiwi nangu limo. Kabili—kabili umuntu aishile nokwisa njipusha, atile. . . Mwamona, cena cilangisha ububi ukulola ku chalichi. Cilangisha ububi ukulola kuli Kristu.

Iwe nga wafilwa ukumulipila, kabiye kuli ena nokumweba, watila, “Nalikwata inkongole shobe, kabili Ndi nokukulipila. Ndi mwina Kristu, lelo Ine—Ine fye. . . Nimfilwa ukucita ico pali ino nshita, Ninkwata. . . Ninkwata inkongole shaici.” Kabili, ibukisheni, fyaliba muma buuku yakwaga Lesa pamo, namwishiba, ifyo mucita. Eico ico cili. . . Ndeesha ukucita, palwandi napali ifwe bonse capamo, ukwasha ukuba uwaipekanya, pantu natwishiba tuleya tulepalamina ku cintu cimo, mupepi nganshi palwa cintu ico icili nokucitika. Eico tulefwaya ukuba abaipekanya. Lintu u Kwisa kwakwa Shikulu kuleisa mupepi nganshi nomba, tulefwaya ukuba abaipekanya pali ilya nshita iikalamba.

¹⁵ Nomba tulefwaya ukuba abaipekanya nokulanda nomba pe sambililo ilinono pano ilyo Nasalile pali luno ulucelo, ukupitila mukwafwa kwakwa Shikulu. Kabili twalalandafye panono

ngefyo twingacita, pamulandu wafilimba fikileko abantu. Ndesubila imwe bonse mwakwata u. . . bonse ukuya mu calo conse, namukwata ulucelo ulusuma nga fintu ifwe tukwete ku Indiana. Ulusuma, ulwatalala, imibele iisuma tukwete nomba ukutulafye pa mfula. Kabili yena ili iisuma nganshi.

¹⁶ Nomba Ndefwaya ukubelenga mwi Buuku lyaba Hebere, chapitala 1; kabili nokufuma mwi Buuku lya Washila Yohane, chapitala 1. Aba Hebere 1:1 ukufika ku 3, no Washila Yohane 1:1, pakubula icakusambililapo. Isambililo lyandi muno lucelo kubelenga mu Malembo. Nomba natubelenge Aba Hebere 1:1.

Lesa, munshita ishakale . . . mumisango iyalekana lekana alandile munshita ishapita pantu kuli bashifwe ukupitila muli bakasesema,

Lelo muli shino nshiku shakulekelesha alanda kuli ifwe ukupitila mu Mwana wakwe, untu ena asonta ukuba impyani iya fintu fyonse, ukupitila muli ena pamo apangile isonde;

Uyo pakuba mu kubutisha ukwa bukata bwakwe, kabili . . . icipasho icafumishiwa mu muntu wakwe, kabili nokwikatilila ifintu fyonse ukupitila mu cebo ca maka yakwe, lintu ena kuli ena umwine eka uwamishe imembu shesu, aikala ku kuboko kwakulyo ukwa Bufumu apa sansuka;

Wekubelenga ukusuma we! Nomba u Washila Yohane 1:1.

Mukutendeka kwali Cebo, kabili Cebo ali pamo na Lesa, kabili Cebo ali ni Lesa.

¹⁷ Nomba, kabili isambililo lyandi muno lucelo ni: *Kristu Ailangisha Mu Cebo Cakwe Cine*. Nomba, apo Naishile kukusondolwela pakulanda pali ici, nici icakutila . . . Ukwishiba ukutila tulalanda tatufwilefye ukulanda pantu natulongana capamo mukulandafye ukushaololoka pali conse, lelo cintu cimo ico icili nokwafwilisha abantu ukwiminina ababula ukutelententa, pantu tuli nokupita mufyabusanso, amenshi ya bucenjeshi. Ifwe kale tuleya tulesendwa ukupita muli fyena. Kabili inshita shimo shimo Ndetunganya cili pamo naimwe nga fintu cali pamo naine, ico cilemoneka ngefyo, icikalamba nganshi ica ico, cena cakutinya.

¹⁸ Naciba ndelandafye kuli kapyunga umwaice nomukashi wakwe, mu muputule, inshitafye ishinono ishapitapo. Kabili bonse babili bali aba mwenso kwati fye nge sonde lyonse ilyashala, nabonse abashalako abantu nse pe sonde. Nacitila, “Ibukisheni, Satana alikwata ikofi ilyo aposa ukwisa pali imwe.” Tasakamana untu iwe uli, Lesa. . . Alikwata insambu pali lilya ikofi limo. ilyo ilyalengele iwe ukucila ukuba, lilya ikofi; ba impofu, nangu ukuba uwafimba amolu ukwikala mu mupando nangu ukuba uwa mwenso? Mwamona? Alikwata pamo epo engakuma. Alikwata insambu pali iyo incende iyaisuka. Nomba,

iyo e ncende eyo ufwile ukusunga iyafimbwapo lyonse. Kabili nokumona iyi inkulo iya mwenso iyo tuleikalamo!

¹⁹ Kabili ama tepu ya mulungu wafumineko, Ndetontonkanya, ali nokulangisha kuli imwe ifintu ifikalamba ifyabipisha ifyo tuli nokulandapo muli shimo ishi inshiku ilyo tuli nokukwata incende iyalinga, pakwisula filya ifikuko fyakulekeshla ifikapongololwa pe sonde, shilya Inweno, ukucila, ukupongolola ukufuma mu Nweno, kabili ne Fibulukuto Cine lubali, nafilya ifyakumona ifyabipa ifyo ifili nokwisa pe sonde. Umuntu nomba, na bantu ileelo, bali mumibebe iyabipa; isonde lyonse!

²⁰ Imwe mubelenge *Reader's Digest* yauyu mweshi wafumineko, mulemonamo isambililo mulya; pali Billy Graham, kasabankanya wa mbila nsuma umukalamba. Alinakile apakalamba nganshi icakutilafye afililwe ukukwata ukulongana, kabili ena—ena aile ku Mayos clinic ukutila baye bamubebete. Takwali nangu cimo icalubene pamo naena, cakutilafye tabomba umulimo uukalamba. Kabili bamubikile ukutila alebutuka; mufya kwensha ensha umubili. Alabutuka mailoshi imo cila bushiku.

Kabili nomba necalembwa catwalillapo ukulanda ukutila sayansi yalishininkisha ico ileelo, ukutila abana abaice, aba abalumendo na bakashana, “bafika pakati aka mushinku wabo pa myaka amakumi yabili aya kufyalwa.” Kabili ukufika ku myaka amakumi yabili naisano, imiku iingi, mu milandu iingi, abakashana balafuma mukuma kwa mani, pa myaka amakumi yabili naisano.

Nshishibe nga mwalishiba ico nangu iyo, lelo inshiku ishinono ishapitapo ilyo Mupashi wa Mushilo alelalanda pano mukulongana, umukashana umunono aikele pano, ico bwino bwino ecali icalubana nauya umwana lintu aitle. Naloleshe pali ena umuku wa cibili, naloleshe nakabili, kabili Namwene ico icali ubwafya. Natontonkenye ukutila, “Cena tekuti cicitike; ulya umwana munono nganshi.” Lelo cali ukutila amani nayoma, palwa myaka amakumi yabili iyakufyalwa, amakumi yabili naitatu, icintu cimo ngeco. Mwamona?

²¹ Ba mayo wandi nabanoko balefika pa myaka iili amakumi yane naisano ukufika na ku makumi yasano. Umukashi wandi ifakile pa myaka amakumi yatatu naisano. Nomba cilabwelela panshi ukufika pa makumi yabili. Umutundu wa muntu onse walibola. Ukuba, nga cakutila imibebe yesu iya mubili ileya ileonaika ngefyo ukufuma kukulya ifyakulya ifyakanishiwa, ifyakutintana tintana, efibosha ico, bushe ifyo pamo tafyonaula utulwisha utwamuli bongo bongo? Nomba kuti twamona ifyo abanakashi baya pamisebo, ubwamba. Kutu twamona ifyo babutukisha ukupita mu—mu musebo ukubutukila pali ba mailoshi umwanda umo namakumi yabili pali ora umo, fyonse

ifi ifintu. Califika pa ncende apakutila icalo conse, isonde lyonse, tecinofye icalo ceka, lelo nikonse konse, abaonaika mu mano.

²² Kabili nomba lintu twaisula ifyo, Shikulu nga afwaya, pali isho Inweno Cine lubali nokulangisha filya ifintu ifya bipisha. Abaume bali nokuba abapena nganshi, panuma yakashita akanono, mpaka bena bali nokwingililamo ukutila balemona utunyelele ukuba ngo lupili. Cena cili nokula lungulusha abanakashi; ba makanta bakesa pe sonde, nemishishi iitali, ukwisa lungulusha abanakashi balya ababeya imishishi yabo; imishishi nga abanakashi, ileselela na panshi; nameno ayatali, kwati ninkalamo; imbola kumicila yafiko, kwati nikaling'ongo, kabili—kabili nefyaba ngefyo, ukwisa lungulusha abaume pe sonde. Lelo inshita ikaba naipwa iyakucitapo icili conse palwa ifyo. Ba uwalungama nomba. Mwamona? Kukaba ukulungulusha!

²³ Kabili pa Mulungu wafumineko lintu twaleya muli filya ifyakushinguluka, pafyo amano yasano kuncende ya kunse. Ico ecingisha, amano yasano kumubili. Kwabafye inshila imo iyo wingengililamo mu mubili, ico kupitila muli ayo amano yasano: mwamona, ukusonda, icakumfwa mu mubili, ukununsha, nokumfwa. Takwaba inshila imbi iya kwishibaninamo no—no mubili.

²⁴ Mukati aka muntu mwaba umuntu uwitwa umupashi, kabili akwata amano yasano: tontonkanyeni, itontonkanyo. . . nokutontonkanya, no kutemwa, na kampingu, nefyaba ngefyo. Nacilungama.

²⁵ Nomba, tekuti utontonkanye no mubili obe. Utontonkanya na mano yobe. Kabili mulya emo ifintu ifingi nganshi, ifya bena Kristu, fimininafye. Kabili kuti fyaba, pamofye ngetaba mwibala namankumba mwibala, kuti fyaba ifyabsubwa na Mupashi wa Mushilo umo wine ifyo nowacetekela umwine mwine asubwa nafyo.

Lelo ukuya mukati ukwa ico, incende yakonkapo, incende yabutatu, mweo; kabili neco cimwenwa libela na Lesa. Palya epo ulubuto ulwine lwine ulwa mweo lwikala, nimulya mwine.

²⁶ Kabili, ibukisheni, nga cakutila kuti Nabula icimuti ca myunga nokucibula ukucisula, nokupampamikamo muli cena umutima uwa ngano nokucibika palya, ukushika cena, cena kuti catwala ingano ukufuma mu cimuti ca myunga; te mulandu nefyo kunse cili, filya ifya kumfwa umfwa mu mubili.

²⁷ Ileelo, kwabafye ukufulungana nganshi pakushininkisha kwa Mupashi wa Mushilo, nefyaba ngefyo. Satana kuti aipashanya pamusango onse uwa cabupe ico Lesa akwata, lelo tekuti alete i Cebo, i Cebo ne Cebo. Apo epo afililwe mwibala lya Edeni. Apo epo lyonse afililwa. Palya epo bena, tepu iyaba “ababufi, bamo abasubwa,” nangu abasubwa bamo; bena kuti

baba abasubwa no Mupashi, ukulandila mu ndimi, ukushana, ukubilikisha, ukushimikila i Mbila nsuma, nokuba ifiwa.

Cena nimukati! Nomba ibukusheni, Yesu atile, “Bonse abo Taata ampela Ine bali nokwisa kuli Ine. Takuli umuntu uwingesa kuli ine kano Taata Wandi amuleta mukubalilapo.”

Nomba, tubule mwisambililo, ukulangisha ukutila mu... Iwe wali mufikolwe fyobe ifikalamba-ifikalamba-ifikalamba, ukubwelelamo kunuma, ukulanda muli bu mubili. Nomba, ifyo efyo uli mumibele ya mubili kucifyalilwa. Inshita shimo umwana kuti afyalwa mulupwa, uwakwata imishishi yakashikilila. Cilasungusha wishi, pantu tapaba nangu umo aishiba, pa bantu bakwe, uwamishishi ya kashika, nangu kulubali lwa banyina. Lelo nga cakutila imwe mwabwelela kunuma ku nkulo ishing, imwe kuti mwasanga ukutila umuntu umo alikwete umushishi wakashikilila. Lulya ulubuto lulatwalililapofye ukulaisa, ukulaisa ukufika, kabili iwe kuti waba imibele yaumo ukufuma kulya kunuma.

Nga fintu Aba Hebere chapitala 7 ilanda, ukutila, “Melkisedeke, Abrahamu alipile ifyekumi kuli Ena lintu alebwela mukwipaya ishamfumu. Kabili Levi, uyo uwapokelele ifyekumi, nao apele ifyekumi,” pantu nao ali mu musana wakwa Melkisedeke pa...nangu, “mu musana wakwa Abrahamu,” ukucila, lintu akumenye Melkesedeke.

²⁸ Nomba icintu cimo cine nici. Nga cakutila iwe uli mwana wakwa Lesa, kabili nga Ndi mwana wakwa Lesa, nangu umwana mwanakashi wakwa Lesa, twali muli Lesa ku kutendeka. Kabili lintu Yesu aishileba umwisulo uwa Cebo, nomba twali muli Ena, mumibele ya mweo. Lintu Atanikwe, twatanikwe mu mubili Wakwe. Lintu Abukile ukufuma kubafwa, twabukile pamo Nankwe. Kabili nomba, apo ifwe natwishiba ico, “nomba twaba pamo Nankwe, mufifulo fyamu Myuulu muli Kristu Yesu.” Mwamona? Pantu Ena... Ifwe, nga cakutila tuli bana abaume na bana abanakashi abakwa Lesa, tuli bana bakwa Lesa, nomba ifwe abafuma muli Lesa. Nomba twali... twalikwata Umweo wa Muyayaya. Kabili Lesa e Mweo wa Muyayaya uwabako. Nomba, twali muli Ena ukufuma ku kutendeka. Kabili lintu Yesu aishileba cilya i Cebo conse, nomba twali ulubali Lwakwe lilya. Amen! Mwaumfwa. Lintu ico cali mulya, tamwali ciwa, tamwali amaka, tapali nangu cimo icingasesha ico. Ico ecakukakako umweo.

²⁹ Iwe kuti waba uwasubwa *pano*, muli uyu umupashi, kabili nokukabila, nokucita ifi ifintu fimbi. Lelo lintu caisa kuli ici icakukakako i Cebo, iwe tekuti ufumepo palya. Cena cili nokwikatilila bwino icakukana sela kabili ica cine, kuli cilya i Cebo, nga fintu cingaba. Kunse ya ico, temulandu neco wingacita, iwe ucilifye uwaluba.

³⁰ Ilya i Nkulo ya Chalichi ica Laodekeya, “yaba ubwamba, nimpofu, iyabulanda; tayaihibe neco.” Mwamona, yaba kunse. . . Ni ilya iyasubwa, iyasubwa no Mupashi uwine wine. Mwamona, ulya Mupashi wa Mushilo kuti aponena pa muntu, mu mupashi wakwe. Lelo umweo wakwe e maka ya mweo wakwe; ulya umweo Cebo. Mwamona? Kabili mumusango nshi. . . Nshilesakamana ifyo iwe wingashimikila, ifyo ucita ifintu bwino, ifyo iwe ucita *ici* bwino, kabili nefyo ifwe watemwa; ico ni cimo icakwingililamo ku mupashi. Tekuti utemwe nomubili obe; utemwa no mupashi obe. Iyo eimo panshila shakwingililamo. Kabili iwe kuti watemwa kabili nangufye ukutemwa Lesa, kabili ucili uwakukana lungama. Iwe kuti watamfya ifiwa, no kushimikila, no kucita ifi fintu; kabili ucili uushalungama. Yesu eflyo alandile ifyo, atile abengi bali nokwisa muli bulya ubushiku. Ico i Cebo ecapwisha ico!

Kukutendeka kwali Cebo, kabili Cebo cali pamo na Lesa, kabili Cebo cali ni Lesa.

Kabili ne Cebo caishileba umubili, nokwikala pakati kesu, . . .

³¹ Moneni, Nalalanda pesambililo lyamuli Baibele, ilya, *Kristu Ailangisha Mu Cebo Cakwe Cine*. Epo Mfumishe ici icakusondolwela, nali mu muputule wandi.

Umuntu umo uwatemwikwa, limbi naikala pano muno lucelo. . . Ninkwata icikope icakobekwa umwakubelengela mwandi mulya, ico cikope icakwa Hofmann *Umutwe wakwa Kristu*, icalembwa mu Mapalo yacilamo. Kabili palya apo wingesa kwati kukabila ulubali lwamushishi, baingishe mukukosa panono kuli bopeni lintu walepisha ulo ulubali. Kulya, Mwamumona, naikala mu Cebo Cakwe, alelolesha kunse; Kristu mufya Mapalo yakalamba. Umuntu umo, onse untu cali, Ndekutotela pali ico.

Kabili umuntu umo aletele cilya icikope no kucibika mulya mumwandi mbelengela, icakwa Eliya aleya mu muulu mwiceleta ly a mulilo. Tuletotela pali ifi fintu. Imiku iingi, mu mabumba ayengi, Nshikwatafye inshita iyakushimikila nokulanda ifi fintu, lelo Ndafimona, munyina, nkashi. Na—Nalishiba ico, kabili na Lesa alishiba ico.

³² Nomba Nalalanda pali ili isambililo ilya: *Kristu Ailangisha Mu Cebo Cakwe Cine*. Mu musango nshi, muli filya ifya Mapalo yakalamba, emwaiminina icikope cakwa Kristu, naiminina ukufuma, kwati. Apo epo Natontonkenye pali ili isambililo. Nomba, Kristu ne Cebo baba cimo cine. Mwamona?

³³ Batila, “Bushe Baibele yalishani. . .?” Abantu batila. Ine naleensha no muntu tapapitile inshita. Atile, “Tontonkanya pali ico. Ifwe pali lino isonde, inshila twabelamo, kabili twaishibafye nangu kuti twalandafye ukutula twapuswike ukupitila mu milumbe imo iyaba Yuda iitwa Baibele.”

³⁴ Natile, “Mukwai, Nshishibe ico mulelandila ifyo, lelo Nshacetekela yena ukuba imilumbe yaba Yuda,” Natile.

Atile, “Ukuba, imwe mulapepa, cinshi ico mupepako? Naipwishe pali *ici-ne-ci* ne finti fimo; Ine nshakwete ifyo.”

³⁵ Natile, “Iwe wapepele mucilubo. Tatufwile ukupepa ukucinja amano yakwa Lesa; tufwile twapepa ukucinja amano yesu. Amano yakwa Lesa tayakabila ukucinja ukuli konse. Mwamona? Mwamona, ico nacilungama.” Natile, “Tefilya ifyo mupepelapo. . .”

Nalishiba umwaice umulumendo Katolika, pa nshita imo, alikwetepo ibuuku lyamapepo, ukulalanda amapepo, ukutila nyina abe no mweo. Kabili ena afwile, kabili ena aposele ibuuku lya mapepo mu mulilo. Ukuba, mwamona, Nshikonka ibuuku lya mapepo; lelo, nangu cibe ifyo, mwamona, imwe musenda imibele yalubana. Imwe mulesha ukweba Lesa ifyo afwile acita.

Ipepo lifwile ukuba, “Shikulu, ncinjeni ine ukutila ngampane ne Cebo Cenu.” Te, “Kucinja,” iyo, “leka ncinje amano Yobe. Iwe ukucinja amano yandi.” Mwamona? “Iwe kuti wacinja amano yandi ukucita ubufwayo Bobe. Kabili ubufwayo Bobe bwalilembwa pano mwi Buuku. Kabili, Shikulu, mwindeka—mwindeka ine ukuya mpaka Mubule amano yandi—yandi ukubikwa pamofye nga amano Yenu. Kabili nombamba lintu amano yandi yabikwa nga amano Yenu, nombamba Ndi nokucetekela i Cebo conse ico Mwalembela. Kabili Mwatile, mulya, Imwe muli nokuleka ifintu fyonse ukubombela kubusuma capamo kuli abo abatamwa Imwe. Kabili Ine nali Mitemwa, Shikulu. Cena conse cibombela capamo kubusuma.”

³⁶ Ine uno mulungu nali mu calo, ukwikala pamo na bamo ba cibusa abatamwikwa nganshi. Naipwishe bamo pe tebulo, mailo, lintu twalelya. Ifwe lyonse tulekala abashinguluka nokukwata ilinono. . .kwati ngo kusambilila kunono pali Baibele. Twalelanda palwa kutemwa.

Kabili kwali umuntu umo uwalandile kuli ine, atile, “Nincetekela iwe uli mulwisha kristu.”

³⁷ Natile, “Nga cakutila ico kuti caba icakusekesha kuli Shikulu, ico eco Ndefwaya ukuba. Ndefwaya ukuba conse ico Ena afwaya ine ukuba. Nalimutemwa Ena. Kabili nga cakutila Ena kuti amposa kumbo, Ine ndi nokutwalililapo uku Mutemwa, nga cakutila Naya nomupashi untu Nkwete nombamba.” Kuti alolesha pali ine ukuba iceni.

Nalimona bane nangu basano pali bena kulya, abaume abaice; abakashi abaice, abanakashi abasuma. Nalishiba ifyo abalumendo batemwa abakashi babo, eico Nalandile kuli bena, Natile, “Apa pali inshila iyakweseshamo ico. Nga cakutila umukashi obe, ilyo tamulaupana. . .Nombamba, wabwelelamo, watila. . .ubu ubwikashi bwa mucupo, iwe walelota ukutila walyupwa; icine cine tawaupilwe, lelo walotele

ukwine kwine. Kuti aikala no muntu umbi uwansansa, insansa shacilapo; imwe tamulati mupane nomba, ifyo fine, imwe tekuti.

⁴⁰ Kabili, mukukonka, abantu abengi abalekutika kuli aya amatepu. Bamo, abengi nganshi, balatuma, batila, “Mulandu nshi, *Ukupana no Kulekana*, walandile *ici* kabili walandile na *cilya*.” Nalandile ukutila abantu inshita ishingiri; aya amatepu yayafye...Ndelanda kulukuta lwandi, munyina. Ine nshili uwashingamwa ico Lesa akupela ukucema; Ndi uwashingamwa pamusango wa Cakulya Ndisha aba abantu. Ici calinofye ihema epela? Mwamona? Nomba, nga cakutila abantu balefwaya uku kutika kuma tepu, ico cili kuli bena. Lelo Ndelanda kuco Lesa apela kuli ine. Cali ni membu shabo ishahelwe.

Umuntu umo alebele, kabili atile, “Ukuba, Ndacita *ici* kabili Nacita na *cilya*. Imwe mwatile imembu shesu...” Ine—Ine nshalandile ico.

Natile, “Mwamona nokuli; ici cilifye nikuli aba abantu abali pano, abantu pano mwi hema, umukuni wandi.” Nomba, nga cakutila abantu nga balefwaya ukusakanya ifyakulya ne fintu kulya, imwe—imwe mukwate ubusokololo ukufuma kuli Lesa kabili mucite ico Lesa alemyeba ukucita. Naine ndi nokucita cimo cine. Lelo ishi i Mbila shapali cino chalichi.

⁴¹ Moneni nomba, natubwelela kunuma, tufwile ukukwata icintu cimo cimbi ico ifwe tufwile twaikatililako. Icintu cimo cifwile caba ica kukakilwako, mu mashiwi yambi, cintu capwililika. Kabili umuntu onse afwile akwata icapwililika nangu icapwililika. Nashimikile pali ico panshita imo, imyaka iyapitapo, paca pwililika, incende iyaba icebo cakulekelesha.

⁴² Nga katungulula mu bwangalo bwa mupila, nga cakutila atila nabengisha, ifyo eflyo cilifye bwino bwino. Temulandu nefyo iwe wingamona ico, katungulula atile naingila. Iwe watila, “Ine—Ine—Ine...Tayacingila. Yena yaciya...Nacimona u...” Temulandu nefyo cili, lintu acitila, “naingila,” eifyo fine, ico nacipwisha ico. Ena ewapwililika.

⁴³ Kabili ulubuuto lwaba kapokola bapamusebo luntu lwapwililika, nga cakutila lwatila, “kabiye.” Iwe watila, “Ukuba, Ine, Ndi uwa angufyanya, Ninkwata...” Iyo, iyo. Lyena liletila, “Iminina ukwabula ukwenda ilyo umuntu umo aya.” Mwamona? Cena ecapwililika.

⁴⁴ Nomba, kufwile kwaba icapwililika ku cintu conse ico ucita. Cali icapwililika lintu wasalile umukashi. Kwali umwanakashi uyo wasalile.

⁴⁵ Nomba, kufwile kwaba inshita uko, lintu uleya mukushita motoka, camusango nshi icapwililika ico uli nokupanga. Bushe cili nokuba Ford, Chevy, Plymouth, motoka ya kufyalo fimbi, cyonse ifyo cingaba, ufwile wakwata icapwililika.

Kabili eflyo caba nokwikala kwa bwina Kristu. Kufwile kwaba icapwililika.

⁴⁶ Nomba, nga cakutula muntu atile, aile ku muntu umbi nokutula...aumfwile umuntu umi atila, “Ukuba, iwe ufwile wabatishiwa,” kabili uyu muntu tatalile...Limbi, mucakwe, chalichi cimo ico tababatisha, basansafye amenshi. Ndetontokanya, ntile mucakumwenako, ba Methodisti, balabatisha nga cakutula kwaba ukwipusha, Nalyumfwa. Nangu limbi i...Ba Katolika, Ndetontokanya basansafye epela. Eico nomba nga cakutula—nga cakutula umuntu aumfwa icintu cimo palwa “kwingila mu menshi,” ukuba, ninshi taumfwikishe pali ico; akushiwe Katolika. Eico ena kuya kuli shimapepo, nokutula, “Shifwe, Nalyumfwa ukutula tufwile ukubatisiwa mukwingila mu menshi. Cinshi ichalichi cesu cilandapo palwa ico?”

⁴⁷ “Mulandu nshi, calanda ukutula—ukutula tufwile twasanswa amenshi.” Nga cakutula cilya ichalichi ecapwililika cakwe, ninshi ico capwila apo pene. Ukutintana konse kwapwa; ichalichi eflyo calanda ifyo, kabili empela capwa.

⁴⁸ Nga cakutula mu...nga cakutula munyina Baptisti aumfwile ifwe tulelanda ukutula twacetekela mukubatisiwa kwa “kwingila mu menshi”? Ena kuti atila, “Naine nacetekela ico.”

“Kabili mwi Shina lyakwa ‘Yesu Kristu.’”

Nomba, uyu—uyu membala wa chalichi ku bwelelamo kuli kakumba nokutula, “Kakumba, Nacumfwa umuntu atila kuli ine ukuti tufwile ukubatisiwa mukwingila mumenshi, nacilungama, lelo mwi Shina lyakwa ‘Yesu Kristu.’”

⁴⁹ “Ukuba,” kuti atila, “nomba, natumone. Mulandu nshi, apa ibuuku lyatila ukuti tufwile ukubatisiwa ukubomfya, ‘Taata, Mwana, na Mupashi wa Mushilo.’” Nga cakutula cilya ichalichi caba icapwililika, ico ninshi capwa. Tasakamana paco icintu conse cimbi cilanda; ico ecapwililika kuli ena.

⁵⁰ Ukuba, icilonganino conse caliba icapwililika kubacetekela baciko.

Lelo, kuli ine, nakuli bamo abo Ndesubila ukutula Ndebatwala kuli Kristu, kabili ukupitila muli Kristu, Baibele ecapwililika cesu. Temulandu...Pantu, Lesa atila, “Lekeni icebo conse ica muntu cibe icabufi, kabili ne Candi cibe i Cine.” Kabili Nacetekela ukutula Baibele ecapwililika icakwa Lesa. Temulandu neco umuntu uuli onse engalanda; Ecapwililika.

Baibele te buuku lya mibombebe. Iyo, mukwai. Te buuku lya mibombebe, tefyakukonka ifya mibele. Baibele te buuku lya mibombebe, eico imibombebe iingi, nefya ngefyo. Iyo, mukwai. Te buuku lya mibele. Iyo, mukwai. Tefyo yaba. Nangu Lyena ukuba ibuuku lya lyashi, yonse capamo. Nangu, nangula Yena ukuba ibuuku lya fyamipepele. Pantu, Busokololo bwakwa Yesu Kristu.

Nomba nga cakutila nafwaya ukubelenga ico, imwe mwebakwete amapepala cilembeni ico, ico nimu Kusokolola 1:1 ukufika ku 3, nga, Baibele “e Kusokolola kwakwa Yesu Kristu.”

⁵¹ Lekenitubelengefye lyena ilyo tukwete inshita. Nincetekela owe...nshikwete ifilembelwe ifingi ifyakulandapo. Nga Shikulu akokola, mulandu nshi, tuli nokweshwa ukufumya kuli yena.

Ukusokolola kwakwa Yesu Kristu, uko Lesa apele kuli ena, uku langisha ku babomfi bakwe ifintu ifyo ififwile mupepi ukwisa fikilishiwa; kabili atumine nokulangisha cena ukupitila muli ba malaika bakwe ukuya ku mubomfi wakwe Yohane:

Uyo uwakwe ifyalembelwe ifya cebo cakwa Lesa, kabili...ubunte bwakwa Yesu Kristu, kabili ne fintu fyonse ifyo amwene.

Alipalwa nyuyo uubelenga, kabili nabo abomfwa icebo ici icabusesemo, nokusunga ifintu ifyo ifyalembwa mukati: pantu inshita naipwa.

⁵² Eico, Baibele ebusokololo ubwapwililika ubwakwa Yesu Kristu. Kabili Yalembelwe naba kasesema. Aba Hebere 1:1, mu...“Lesa, Uyo mu nshita ishakale alandile kuli bashifwe ukupitila muli bakasesema, muli buno ubushiku bwa kulekelesha alanda kuli ifwe ukupitila mu Mwana Wakwe Yesu Kristu,” abo abali niba kasesema, bonse pamo, ukubabika pamo. Yesu ali ni Malaki; Yesu ali ni Yerima, Esaya, Eliya. Bonse abo bali, bali muli Ena. Kabili nabonse abo mwaba, kabili nafyonse ifyo Naba, fyaba muli Ena; Ifyebo, inte sha Fyebo.

Eico Te buuku lya mibombele, ifyakukonka mukusunga imibele, nangula Lyena ukuba ibuuku lya lyashi, nangu ibuuku lya fyamapepo. Talyaba ifyo. Lelo Busokololo bwakwa Yesu Kristu, Lesa Umwine eka ukuilangisha, ukufuma ku Cebo ukufika ku mubili. Ifyo efyo Caba. Baibele e Cebo, kabili Lesa e mubili, Lesa mukati... Lesa e Cebo, ukucila, kabili Yesu ukuba umubili. Cena busokololo, ifyo Lesa (i Cebo) asokolwelwe mu mubili wa muntu, kabili nokulangisha kuli ifwe. Kabili uyo wine emulandu Abela u Mwana wakwa Lesa; Ena cipandwa cakwa Lesa. Bushe mwaumfwa? Nomba, Ena taba...Umubili lubali lwakwa Lesa, icakutilafye ena Mwana.

⁵³ U Mwana, nga fintu ba Katolika babika ico, “Umwana wa Muyayaya,” kabili nayonse ama chalichi yashalako; ishiwi talipanga na mano. Mwamona? Teti kube uwa Muyayaya, kabili nomba aba u Mwana, pantu u *Mwana* cintu cimo ico “icifyalwa ukufuma.” Kabili ne cebo u Muyayaya, tekuti Abe u Muya... Kuti aba u Mwana, lelo tekuti Abe u Mwana wa Muyayaya. Iyo, mukwai. Tekuti abe u Mwana wa Muyayaya.

⁵⁴ Nomba, lelo Ena Mwana, icakufika mukutila, i Cebo conse ico icali muli Yerima, muli Mose, kabili nafyonse i Fyebo, kwati

fintu Alandile, “Filanda pali Ine.” Bonse buya ubusokololo ubwa Cebo ubwa maka yakwa Lesa bwapelekeshe mu mubili wa muntu nse, na Lesa abikile umubili ukushinguluka Wena. Uyo wine emulandu Aleitilwa u “Mwana,” emulandu Alesontelela kuli, “Wishi.” Mulandu nshi, cena cilifye icaanguka, nga cakutila fye kuti waleka Lesa acipongolwela mumano yobe. Mwamona? Lesa ukuisokolola mu mubili wa munofu, moneni, ukuisokolola ukufuma ku munofu. . . nangu ukufuma ku Cebo ukuya ku mubili. Uyo ni Yohane Washila 1:14, “Kabili i Cebo capangilwe umubili, nokwikala pakati kesu.”

⁵⁵ Nomba moneni iyi Baibele. Bamo pali bena batile, “Oh, ukuba, Cena cacita ici, Cena cacita cilya.” Lelo lekeni imyebe icintu cimo, natubefye. . .

Natuye mwilyashi ilya Baibele, pali minetifye imo, mumone uko Cafuma. Yena yalembelwe namakumi yane bakalemba abalekana lekana. Abantu amakumi yane ebalembelwe Baibele, panshita ya myaka ikana limo nemyanda mutanda ukulekanako, kabili pa nshita ishalekana lekana, ukusobela ificitwa ifikankala ifyo ifyatalile aficitika mu lyashi lye sonde, kabili, nemiku iingi, imyanda ya myaka ilyo tacilacitika. Kabili tamwaba icilubo nangu cimo muma Buuku yonse amakumi mutanda na mutanda. Oh, owe! Takwali kalemba kano Lesa Umwine eka ewalembelwe bwino. Tapali i Cebo cimo icalelwishanya necibiye.

Ibukisheni, imyaka ikana limo nemyanda mutanda ukupatukana, Baibele yalembelwe, ukufuma kuli Mose ukuya—ukuya kumfwa iyakwa—iyakwa Yohane pa cilila, nangu Pacilila ca Patmo. Pamyaka ikana limo nemyanda mutanda, kabili calembelwe nabakalemba amakumi yane abalekana lekana; takwali ukwishibana umo na umo, kabili tabatalile abakwata Cena nge “Cebo.” Bamo pali bena tabatalile abamona “i Cebo.” Lelo lintu balembelwe Cena, kabili caumfwikike ukuba ba kasesema, nomba, lintu babikile ubusesemo bwabo capamo, cila umo pali bena abikile icipandwa ukupalana necipandwa camunankwe.

⁵⁶ Lolesheni pali Petro, uwabilishe pa Bushiku bwa Pentecosti, “Lapileni, cila umo pali imwe, nokubatishiwa mwi Shina lyakwa Yesu Kristu pakwelwa imembu shenu.”

Paulo tatalile umfwapo nangu cimo palwa Ico. Aile ku Arabia pa myaka itatu, ukuya sambilila i Cipangano ca Kale, ukumona Iyi i Ntumba ya Mulilo ilya iyalandile kuli ena munshila, yatile, “Shauli, cinshi ule Mpakashila?” Kutu abashani uwa cilubo? Tatalile epusha ne chalichi nakalya.

Kabili imyaka ikumi limo na ine kuntanshi, lintu akumenye Petro, balehimikila icintu cimo cine, i Cebo ne Cebo. Iyo e Baibele yesu. Leken i cebo ca muntu onse cifilwe. *Kuli ici*, takuli umuntu uwingalundako kuli Cena. Taufwile

ukulundako nakabili kuli Baibele. Iyo, mukwai. Ici Busokololo ubwapwililika. Epela.

⁵⁷ Kwati Fikakatikilo Cine lubali. “I Fikakatikilo Cinelubali,” umuntu umu atwalililepo ukulanjeba, “nomba iwe uli... Shikulu ali nokulanda kuli iwe, Munyina Branham, lintu ifi i Fikakatikilo nafisokololwa, kabili uli nokutweba ifyakupalamina mupepi kuli Lesa, kabili nomusango wakucitilamo ico.”

⁵⁸ Natile, “Iyo, mukwai, tekuti cibe. Pantu, Baibele, i Fikakatikilo Cine lubali ifyaba muli Cena fyakwete ifyankama cine lubali ifyafiswa. Cena calembelwe kale, lelo tabakutulwike ifyo Cali.”

Moneni ifyo balimine ukuya pamo neco, ukuba aba batishiwa muli “Yesu” Ishina; mwamona, ico tacali nico. I Shina ilyakwa “Shikulu Yesu Kristu”! Mumone ifyo fintu fyonse, ifyo cali. Pantu, kwali ba Yesu abengi; Nalikwata bacibusu abengi pano pe sonde abetwa “Yesu,” bakapyunga bacibusu. Tacaba ifyo. Caba uwesu “Shikulu Yesu Kristu.”

Takuli kalemba nangu umu lelo kano Lesa ewingaba uwalungika. Nomba natumonefye ifyo iyi Baibele yalembelwe.

⁵⁹ Nomba, tutile mucakumwenako, ukufuma... Nga cakutula twaile nomba nokubula ama buuku yamuti amakumi mutanda na mutanda ayo ayabombela pa mubili, ayalembwa namakumi yane amasukulu ya miti ayalekana lekana, umwanda umu nekumi limo na mutanda... nangu ikana limo nemyanda mutanda iya myaka iyapatuka? Kuti mwasunguka umusango wacutwalilila ico twingakwata?

Lintu, George Washington, kateka wesu, pa myaka imyanda ibili iyapitapo, pakalaso, bafumishe ulwala lwakucikondo nokufumyamo umulopa ibotolo limo ilinono. Nga cakutula twafumishe... .

⁶⁰ Natuyeko pantanshi panono, pa fintu ifyo tuli abacebulwako ileelo, ico ni sayansi. Nga cakutula twabulile ba sayansi amakumi yane abalekana lekana, ukufuma pa myaka ikana limo nemyanda mutanda iyapatuka, kabili nokumona ico twingakwata? Uwafya bu sayansi umu French, imyaka imyanda itatu iyapitapo, calishininkishiwa na sayansi, ukupitila muku kunkulusha umupila, ukutula, nga cakutula ukubutukisha ukwabipa kwasangilwe pali ba mailoshi ukucila pa makumi yatatu pali ora, cilya icintu kuti cafuma pe sonde nokuponapo. Bushe muletonkanya sayansi kuti yasentelela kunuma kuli ico? Bushe kuliko ukutwalilila pamo neco nomba, lintu baya baleensha, ukuya mu musebo kuno, ba mailoshi umwanda umu na makumi yasano pali ora umu? Mwamona? Lelo ukupitila muli sayansi ashininkishe ico, ukupitila mumupu wamu mupila uku kunkuluka ukuya pa mushili, ukutula pali ba mailoshi amakumi yatatu pali ora umu, icakutula, conse icintu kuti

casumbulwa ukufuma pe sonde nokuya ukufumapo, kuti caya ponena mulwelele. Iyo, tapali ukutwalilila muli ico.

⁶¹ Lelo tamwaba i Cebo cimo muli Baibele icilwishanya ne cebo cibiye. Tamwaba kasesema umu uwatala alwishanyapo no munankwe. Bali, cila umu, uwapwililika. Kabili lintu umu aishile nokucita ubusesemo, kabili ulya umu kasesema umutuntulu aimine nokumwita ukubwela, nomba cena ninshi calengele ukusokololwa. Mwamona? Mwamona? Eico Baibele Cebo cakwa Lesa, ku bacetekela bonse aba cine.

⁶² Nomba, tekuti mufike pa cintu icituntulu muco ba dokota bengasuminishanyapo. Teti musange icituntulu pali bena nomba. Teti musange icituntulu muli sayansi nomba.

Nomba, namwishiba, inshita imo iyapitapo, batwebele ukutila ukutila i...ukutila, “Lintu Baibele yalandile ico ‘amwene ba Malaika bane nabeminina mufifutu fine ifya pe sonde,’ ico ico tekuti cibe. Isonde lyalibulungana.” Lelo Baibele itila, “mufifutu fine.” Ukuba, nomba mwamona, imilungu ibili iyapitapo, nangu imilungu itatu iyapitapo, caba nomba, amapepala yakwata ici icalembwa, basangile ukutila isonde lyafifutu fine. Nibanga bamona ico? Mulandu nshi, icine cine. Mwamona? Nalicambwile conse ukucifumyapo, ukufwayafye ukutila umuntu umu alandepo icintu cimo.

⁶³ Kabili bali nokusanga ukutila, ubushiku bumo, tabali nokumona ama millioni umwanda namakumi yasano imyaka yanshita ya lubuuto nangu. Baleyafye bareshinguluka mucashinguluka. Ico nacilungama.

Muli nokusanga ukutila, bumo pali ishi inshiku, ukutila lintu mwaya mu Muulu, imwe tamupupwike ukufumapo ukuya ku ncende imbi. Imwe muli nokubafye pano pene, pamo, mukabafye munshita iyabutukisha ukucila iyi.

Pano pene muli uno muputule paleisa umutundu. Umotundu onse, ishathi, indeleshi, conse ico mufwele, ca Muyayaya, nacibikwa pafyalembwa, cileya ukushinguluka kabili ukushinguluka isonde. Inshita yonse wakapa amenso yobe, cena cili mufyalembwa. Mona, icitunshi tunshi cili nokushininkisha ico.

⁶⁴ Lintu iwe wafyalwa, Lesa alabika iseleti ililila. Lyena talipanga... Alabikapo iseleti, talipanga iconmgo icikalamba pakashita akanono, namwishiba. Uyo mwana umunono, mpaka afika pamushinku uwakuilondolwela; nomba icongo catampako, atampa ukulanda ifintu nokucita ifintu ifyo akasukilapo. Kabili nomba lintu ulya umweo wapwa, lilya iseleti nangu tepu yafumishiwapo nokubikwa umwa—umwa kusungila ifintu umukalamba umwakwa Lesa. Nomba, iwe uli nokufika shani pali ico Icakwesheshapo icapa Bupingushi? Cena kulisha ukubwesheshapo pa menso yobe, ukwenda konse wapangile,

itontonkanyo lyonse ilya pitile mu mano yobe. Bushe kuti mwamona ico? Nomba kuti mwamona apo Lesa. . .

⁶⁵ Naiminine pano, ubushiku bumbi, kabili pali umuntu pa cintamba, umutali, umuntu wepala, umuntu uumoneka bwino, uwamaka. Kabili atwalililepo. . . Shikulu Alimwebele ifintu fingi pakwa lupwa lwakwe kabili nefyo afwile ukucita. Kabili afumine aya ikalako. Ama mineti ayanono, pano paishile umuntu umbi ngefyo, lelo akonteke umutwe wakwe. Nafililwe ukwishiba, kabili Naloleshe pa muntu nakabili kulya; kabili ena. . . Tali palwakwe, pantu cali icintu cimbi. Kabili uyu muntu, Nafililwe ukusanga bwino bwino. Naloleshe uku noku, tapali umuntu nangu umo kunuma, yandi. Natile, “Umuntu naikala mukati mulya mufipembe.” Kabili cali icesu. . . munyina esa pano pa chalichi, umutali, uwepala, umuntu uumoneka bwino naikala palya ngefyo. Kabili aimishe umutwe wakwe pamuulu, alepepa, pantu alifye mupepi nokufwa nobwafya bwa mumala.

Alefwaya ukutila akwate insapato. Umukashi wakwe alefewaya ena ukuti akwate insapato ishitya. Atile, “Iyo, Nshifwile nakwata isho, pantu Ine nshabe no mweo uwakufwala isho.”

Alefwa. Kabili aikele palya, mwamona, muli iyo imibele, alleluya, Lesa aendelefye mulya nokutila, “Ulya uwikele palya,” mucifulo cilya cine abelelemo. Mwamona ico Ndepilibula?

⁶⁶ Nomba moneni, tamwaba icilubo mu Malembo. Yesu, i Cebo cakwa Lesa, aleluka amatontonkanyo ayali mu mutima. “I Cebo cakwa Lesa camaka ukucilapo, calitwisha,” Aba Hebere 4:12. “I Cebo cakwa Lesa calitwisha, camaka ayacilapo ukucila ulupanga ulwatwila kubili kubili, kabili nilukalingulula wa matontonkanyo nefyaba mu mano.” Mwamona? Ukuya ukufika mu mano, nokufumya, kabili nokulingulula. *Ukulingulula* ni cinshi? “Ukulenga ukwishibikwa, ukusokolola.” Kabili ifyo efyo i Cebo cakwa Lesa cicitu.

Ileelo tutila, “I chalichi ca Katolika e Cebo cakwa Lesa; icaba Baptisti, icaba Methodist, icaba Pentecosti, ihema.” Ico cilubo. I Cebo busokololo; Lesa, asokololwa ne Cebo.

⁶⁷ Iyo, ifwe nga twakwete. . . ukukwata ukutwalilila pakati kafyamiti, pakati kaba fya sayansi, bamo abalekana lekana.

Nga cikutula Einstein akwete icakucita ica bumupashi, nga fintu akwete i—icakutita cakumubili, ilyo alesambilila amafunde ya lubuuto, nefyaba ngefyo, ena nga alitwebele icintu cimo. Lintu Naumfwile iyi imbila pali ilya incende iikalamba pa ncende imo mumakumbi, ukutila, “Tacatalile acikatana nacilya icapakati, kuti wapanga ifyalo, nokucita icili conse, kabili namaka tekuti yapimwe.” Mwamona? Amwene ico.

⁶⁸ Mulemona ifi ifinono ifyaikatana pamo filepita mu mwela, bafita “ifyaselebala,” nefyaba ngefyo. Abantu eico. . . Ukutila, ukuba, natuleke ico cibe. “Umfweni bonse aba abantu baishile

nabaluba?” mwatila. Mwiumfwa kuli bena; beminine palya, kabili tabali palya.

Iyo enshila Ukusumbulwa kuli nokuba. Umo pali bena ali nokwikila panshi, kabili uyu umubili uwikala pa calo ukafwala umubili wamu myuulu. Kabili bali nokuba... abafiswa, umushishi, nangu amafupa ukufumamo; uli nokupilibulwa pakashita akanono, ukupona mulya mwine mulwelele nokusenda ico ku Mwesu. Tulemona ifi fyonse ifilecitika nombamba, kabili na—kabili ica Makona yasano cileendauka muli aya amalaiti, kabili no lubuuto ulwampana, kabili nefintu fyonse bamona mu—mu muulu. Namumona bakwete cimo pano mwipepala pano pa Jeffersonville uno mulungu, nefyaba ngefyo, “ulubuuto ulwampana.” Eico, oh, tabaishiba ifyo caba. Lelo kutikeni, mwebana abanono, Lwena luli nokumisumbula, muli bumo muli ishi inshiku. Mwamona? Mwamona? Tamufwile ukusakamana.

Ibukisheni, Yesu atile, “Nga fintu cali mu nshiku sha Sodomu.”

⁶⁹ Cinshi icacitike fye mu Sodomu? Lesa aikile pamo nabamo ba Malaika, kabili Bakwete ukufwailisha kwa bupingushi. Atile, “Nalyumfwa ukulila kwenu, ukutila cena calubembu apakalamba, icikalamba nganshi, eico Ninjisa ukwisa ishiba nga cakutila cena capamo e cine nangu iyo.” Ico nacilungama? Moneni pali ulya umukalamba Umo uwaikela na Abrahamu, alingulwile amatontonkanyo ayali mu mutima wakwa Sarah, uwali kunuma Yakwe.

Nombamba, imwe loleshenikofye panono kabili mumone, mwamona, moneni pafyo Cilecita, icintu cimo cine ilelo. Bwena bupingushi bwakufwailisha.

Mulandu nshi, panuma yakashita akanono, i Chalichi, lintu Cingekala muli ilya ncende, kabili nolubuto lonse nalubikwa pancende naluko, bena ninshi nabaya. Tabali nokwishiba ico icacitike kuli bena. Umo ali nokuya munshila imo. Mwamona? Umo ali nokuya kulya ku ng’anda yakwa kakumba, naumbi ali nokwisa *pano*, nangu ukuyako panshi *kulya*, kabili, icintu icakubalilapo namwishiba, bena tabali kulya. Pantu Enoki uwaba icakupashanya, “Lesamusedele, kabili tasangilwe nangu pamo.” Aishile mukufwailisha! Ukutwalilila, kabili ifyo Enoki asendelwe, icakupashanya ukwakwa Israeli ifyo asendelwe mubwato. . .

⁷⁰ Icapwililika nganshi, i Cebo cakwa Lesa caba icapwililika, nangufye ku ca Kale naku Cipangano Cipyaa, mwaba bacitika babili nacimo icapwililika. Ico nacilungama. Icipangano ca Kale nicitika wa Ico, ne Cipangano Cipyaa nicitika wa Ico; Fibikeni pamo, imwe mwakwa ubusokololo bonse ubwakwa Yesu Kristu. Pali ba kasesema balelanda, kabili pano Ali Muntu; mwamona,

bacitika babili necituntulu cimo. Nomba tatulefwaya ukulanda apakalamba . . .

⁷¹ Nomba, ibukisheni, i Cipangano ca Kale tacaba icapwililika ukwabula i Cipyá. Kabili ne Cipyá tekuti cibe icapwililika ukwabula ica Kale. Uyo wine emulandu Nacilandila ba citika babili, mucintu cimo icituntulu. Pantu, bakasesema batile, “Ali nokuba pano! Ali nokuba pano! Ali nokuba pano;’ bali nokucita *ici* kuli Ena. Bali nokucita *ici* kuli Ena!” Kabili Ali pano, “Ali pano! Ali pano, kabili bacitile *ici* kuli Ena, kabili bacitile *ici* kuli Ena.” Nashimikile pali ico inshiku ishinono ishapitapo.

⁷² Nomba, pakusambilila Amalembo, Paulo aebele Timote, “Ulebelenga Cena, bwino bwino ukula akanya i Cebo cakwa Lesa, ico icaba i Cine.”

Fyena ifintu fitatu ifingacitwa mu Malembo. Ukubomfya i Cebo cakwa Lesa, kuli ifintu fitatu ifyo tamufwile ukucita. Nomba natusambilile ifyo pali bamineti ikumi abalakonkapo; ifintu fitatu ifyo tawfwile ukucita. Kabili fyonse fyaba pa calo, konse uko ulo, ukuya mu calo, ube uwashininkisha ukubika ifi mu mano yobe nga cakutula taukwete pensulo. Tawfwile ukucita ifi fintu. Tulamyeba inshita ifyo mufwile ukucita, nomba Nalamyeba ifyo tamufwile ukucita.

⁷³ Nomba, tawfwile *ukupilibula bubi bubi* i Cebo. Watila, “Ukuba, Nincetekela Cilepilibula *ici*.” Cena cipilibulafye cilya cine Calandanda. Tacifwaya kelula. Kabili tawfwile *wabika pa ncende imbi* i Cebo. Kabili iwe tawfwile *ukufumyako* i Cebo. Kabili nga calitila kuti wacita cimo pali ifi, cilelangisha Baibele yonse ukutula ili mucimfulunganya kabili mucafulungana.

⁷⁴ Moneni. Ukukana pilibula bwino bwino Yesu, mumibele yakwa Lesa mu muntu, iwe kuti wamupanga Ena—iwe kuti wamupanga Ena Lesa umo ukufuma muli batatu. Ukukana pilibula bwino bwino Yesu Kristu ukuba i Cebo, iwe kuti wa Mupanga umo Lesa ukufuma muli batatu, nangu kuti wamupanga Ena u Muntu wa cibili muli bu Lesa. Kabili ukucita ico, kuti wafulunganya Amalembo yonse. Tekuti ufike apali ponse. Eico Tacifwile caba icapilibulwa bubi bubi.

⁷⁵ Kabili nga cakutula watila icintu cimo, wabikapo ukupilibula pali Cena, kabili wa Cibika munshita imbi; nangu Cena calibikwa munshita imbi, iwe naiwe pamo wapanga ukupilibula ukushalungama.

⁷⁶ Nga cakutula umuntu umo akana ukupilibula bwino Yesu Kristu mu Baibele, ena ukukanaba Lesa pa Lwakwe, ukumupanga Ena u Muntu wa cibili, nangu Lesa umo ukufuma muli batatu, *ici* kuti capilibula i Cebo conse muli Baibele yonse. Kutu caonaula ifunde lyakubalilapo, “Ilyatila tawfwile ukukwata lesa umbi kuli Ine.” Nacilungama. Cena cifwile capanga umutundu onse uwa bwina Kristu ibumba lyaba kapepa abasenshi ukupepa ba lesa batatu abalekana lekana.

Moneni umusango wa Baibele untu mwingakwata? Nomba kuti yatulenga ukuba ico aba Yuda batila twaba. Atile, “Ninani umo pali bena ba lesa uwaba Lesa obe?” Mwamona? Eico, mwamona, iwe tekuti. . . Taufwile wapilibula bubi bubi Baibele.

Pantu, Yesu umwine pa Lwakwe ebupilibulo uwamuli Baibele, lintu Asokololwa munkulo iyo iyalubali ya Mubili Wakwe ena alasokololwa. Nga cakutilla yena ninkulo yakuboko, yena ifwile yaba ukuboko; tekuti ibe inkulo ya mutwe. Nga cakutilla ni nkulo ye shiwi, ukuba, nomba, tekuti ibe ninkulo ya lukasa. Mwamona? Kabili nomba tuli mu nkulo ya linso. Kabili nomba iyakonkapo, ni Ena Umwine pa lwakwe, ukwisa. Mona; ukusesema!

⁷⁷ Mwamona, ukuya mulya mu nkulo, twatampile ukufuma pa mufula, ukutampila pa nkulo ya chalichi cakubalilapo; lintu u Lubuto lwabyelwe mu mushili, u Lubuto ulwapwililika. Nomba lwaishile ukupitila ku makasa, uyo ni Luther; kabili lwabwela nomba lwapitila muli Wesley; nomba ukwingila muli ba Pentecosti, mu ndimi shapamilomo, mwamona; nomba luli mumenso, mukusesemwa, ukwakwa Malaki 4, nefyaba ngefyo. Kabili nomba takuli nangu cimo icishele kuli lwena ukwisa lelo ni Ena pa Lwakwe ukwingila muli ico, pantu ico ecintu icakulekelesha icabapo.

Icakonkapo mano, kabili tatwakwata amano yesu palwesu; Yakwe. Tatwakwata amenso ayesu fwebene. Bushe umuntu kuti amwena shani libela filya ifintu? Tekuti acite ico. Cena ni Lesa Umwine eka. Mwamona, cena—cena cileisa pa ncende. Kabili Aliteka umubili ukupita mu nshila yonse, nomba u Mubili uwa pwililika uwakwa Kristu walisokololwa mumibele yakwa Nabwanga uyo uwafumine kulubali Lwakwe, nga fintu Adamu acitile pakutendeka. . .kwati fintu ulwakwa Adamu lwali, ukucila pakutendeka.

⁷⁸ Ee, “lesa,” ici kuti cabika Baibele yonse mu cimfulunganya, ukonaula ifunde lya kubalilapo, kabili nokupanga lesa, lesa umusenshi uwa batatu. Cena kuti—cena kuti caonaula icikope conse icamuli Baibele. Eico tamufwile ukupilibula bubi bubi Baibele. Nomba, ico cintufye cimo.

⁷⁹ Lintu, Amalembo yonse muli Baibele yakwata ukubomba kumo kwine, ufwile wayabika Yena mu ncende ya Yako. Kabili ukukana bika Yena pa ncende, iwe limbi kuti wamubika Ena Lesa munkulo imo, kabili—kabili munkulo iyakonkapo wa Mupanga ukuba mulyashi lya kale, ukubika Cena pa ncende imbi. Eico tawfwile ukubika pa ncende pambi Amalembo. Ena ni Lesa mu nshita yonse. Nga cakutilla wamupangile Ena Lesa wamulyashi lya kale, cilya icala kwishilya kulya, kabili Tali cimo cine ileelo, ico ulecita icakucita naba Hebere 13:8? Mwamona, “Aba cimo cine mailo, ileelo, no muyayaya.”

⁸⁰ Nomba, moneni ico ici cingacita, neco cacita. Cena calicita ico kale, uku Muleka ena ukukana i Cebo Cakwe Cine, ukubika pa ncende imbi Amalembo.

⁸¹ Ukufumyapo ku Malembo, iwe limbi kuti wabika umubili Wakwe capamo mucilubo, ukubika ulukasa apo umutwe ufwile waba, nangu icintu cimo. Cimo cinefye nga i... Mu mashiwi yambi, iwe limbi limbi kuti wakwata Yesu alefunda imbila yakwa Mose. Iwe limbi kuti wakwata... nangufye Wesley ukufunda mu nkulo yakwa Luther. Iwe limbi ufwile nomba, mu nkulo yesu, ukufundisha Pentecosti, imbila yaba Pentecosti. Wamona icimfulunganya ico Yena ingabamo? Pentecosti kale yalilangisha imitundu yaiko. Luther kale alilangisha iyakwe, aile afumine aya mu cilonganino. Cafwilile palya pene. Inkulo yaishile fika; yena yaile.

⁸² Moneni, lilya linefye ya ampanishiwe pamo, yalifwile. Nomba, mumonefye nga cakutila ico tacili icalungama. Lolesheni ukupita mu mabula aya lyashi lyakale. Inshita yonse ca ampanishiwe pamo, cena cafwile palya pene; tapali nangu cimo nakabili kuli ico. Caishileba ka—kapepa uwakwa lesa wa lino isonde, kabili cafumine ukuya mutuntu utunono, kabili mutubungwe, kabili mufilonganino, na mufyakumfwa fyabufi. Ibumba lyaba Ricky lyaingile mulya nokubikamo ifyakukana fyabo muli ico, nangu ukubikamo amatontonkanyo yabo yene, ukucila, muli cena. Kabili cinshi calengele ico ukuictika? Caishileba icimfulunganya. Ukuya ku mutwe pamuulu mu lesa wa lino isonde, umo bali nokuposa Satana umwine palwakwe, ukutontonkanya ukutila nabakwata intungulushi iikalamba iya mwisonde iya kubaletela umutende.

⁸³ Nalimyebile ubushiku bumbi, Nalamyeba nakabili, ukutila nangufye ukutumpuluka palwakuko ileelo kwaliba mukupwililika ukwapusanako kuli Lesa. Ukutumpuluka kwalipusanako kuli Lesa. Amasambililo yaba ama milioni yaba mailoshi ukufuma kuli Ena; sayansi yaba ama milioni yaba mailoshi. Sayansi na masambililo filesha ukukana shininkisha Lesa, mwamona, ukupitila muma seminale yafya mapepo na masukulu, na mumiputule ya sayansi, nefyaba ngefyo. Fyena fyalikwata iciputulwa cafiko.

Nga palwa cimonwa ubushiku bumbi, ica muntu lintu abilikisha kuli balya abantu bafyabusayansi kulya balepongolola ifintu mukati ngefyo? Bena bapilibwikefye nokulolesha, nokutwalililapo. Kukaba ubulendo bumo nabumbi.

⁸⁴ Moneni, oh, ifi fitatu ififwile ukucitwa fifwile fyacitwa. Nomba, iwe tekuti... Yesu taishile aleshimikila imbila yakwa Noa. Taishile aleshimikila imbila yakwa Mose. Nangu, Mose taishile aleshimikila... Mwamona, tamufwile ukubika pambi Amalemno. Cifwile caba munshita. Nomba, iwe tekuti ubike... Lintu ulya muntu umukalamba, John Wesley, afumine, nangu...

Umuntu umukalamba, Luther, lintu Luther afumine ne mbila yakwe iyakulungamikwa. Nomba lintu cilya cali... Luther ali muntu umukalamba. Aitile ichalichi ukufuma mumfifi, kabili abikile ukusangululwa ukupitila mucicetekelo. Kabili lintu acitile ico, akulile akabungwe pamuulu waciko, kabili kena kafwile. Umweo Watwalililepo, nga fintu caba mumupeti wangano, ukuyafye munkulo yakwa Wesley, ukufika ku mpupunga. Ukufuma muli Luther mwafumine amabula yambi, ayo ayafwile pamo neco, ico icali ni Zwingili, na Calvin, kabili na bonse abafumine ukufuma muli cilya icikalamba icakupanga bwino.

⁸⁵ Nomba mukuyako kwaishile Wesley, inkulo imbi yatampileko mu mpupunga. Wesley, na Atterbury, na bonse balya, kabili—kabili Yohane na munyina wakwe, na bonse, abantu abakalamba abakwa Lesa ne mbila, bapitile mu calo. Baampenye ico; na cena cafwile.

Nomba cafumine cilemonekafye bwino bwino kwati cena cali nokutwala imbuto nomba, kabili, twaishile sanga ukutula cena cali cipaapa, Pentecosti.

Lelo ukubwelela kunuma ya ico conse, kwaishile icatulile icinono.

Kabili mulemona, ilingi line... Ndetontonkanya, mu myaka itatu nangu ine panuma yakwa Luther ali mwibala, ukutula ichalichi cakwa Luther caampaniwe pamo. Panuma yanshita iinono panuma Wesley ali mwibala, cena caampaniwe pamo.

⁸⁶ Ku Tucson, twalikhwata u—ubutantiko ifyo ichalichi cakwa Wesley, nangu ichalichi ca Methodististi caishile mukubapo. Kabili lintu baishile ku America kuno, abengi balibwelele nokutula bena nabakwata i—icasuminishiwa icalembwa nefyaba ngefyo, ukufuma ku England, ukucileta kuno, kabili nefyo conse bacangele. Nalimwene palya nomba icacitike. Palya cafwile.

⁸⁷ Ukuba, ukufuma muli ba Pentecosti, balya ba kabilikisha ba kale munshita ishing'i ishapitako, bakwete icabupe icakulandila mu ndimi, kabili batampile ukulandila mu ndimi. Nomba bacinike, "icakushininkisha ica Mupashi wa Mushilo." Nomba baampenye. Umo atile ali nokucita *ici*, naumbi *cilya*, kabili bakwete imilandu ne milandu. Cinshi ico cili nokucita? Cila limo pali ayo amabula yaiswikefye, nga fintu cacitile mumupeti kabili nga fintu kumpupunga. Bakwete ba oneness, twoness, threeness, kabili naba church of God, kabili nafyonse ifi fimbi; fyaiswikefye, fyaiswikefye, fyaiswikefye.

Lelo nomba, umwabela icifyalilwa, ico icili icakumwenako icapwililika, iwe tekuti ube icintu icili conse icakusambilisha Ico ukufuma muli cena.

⁸⁸ Ulupwa, lwaba cibusa bandi mu Kentucky, elyofye bakwete umwana umunono—umunono uwafyelwe ubushiku bumbi, kabili na nyina epo ali lintu baletwipikila icakulya ca cungulo

bushiku. Kabili aleafwilisha nkashi umbi uwaleipika icakulya ca cungulo bushiku kuli ifwe fwebumba lyesu fwe baume fwebaile mukulunga. Kabili eico umwana atampile ukulila, na Ine nalelanda. Ndetontonkanya nyina alyumfwile panono insoni, eico abutwike nokuya bula umwana, kabili—kabili nokutampa ukulisha umuntu munono. Natile, “Nawishiba, cilya cifyalilwafye.” Mwamona? Nomba, iwe tekuti . . .

Tabatala abasanga inshila iyawama iya mwana ukukwata ico alefwaya ukucila pakulila pali ico. Nomba, iwe limbi kuti wapela ena i—ibuuku ilya fyakucita, kabili waikala apa nokutila, “Ndefwaya nkufunde ifya mipepele, we mwana. Nomba, taufwile ukulila congo congo pano nga abana bambi; iwe uli uwapusanako. Nomba, lintu ulefwaya ukukulisha, iwe kulishafye belu inono pano.” Cenafye tacibomba. Iyo, cena tacibomba.

⁸⁹ Eico, lintu mwamona icifyalilwa, nomba tulemona apo inkulo yonse, kabili nefyo yapangwa mukulungatana ukutila ifwe tuli munkulo yakulekelesha. Icipaapa nacifumako. Kabili twalikwata imyaka ikumi naisano, mupepi namakumi yabili nomba, imyaka, ya Mbila ukupita ukuya ukufuma mu calo ne calo, kabili na muno lucelo nababika kucilimba ukuya muli ici icalo, mwamona, kabili takuli akabungwe. Kena tekuti kampane pamo. Takwaba nangu cimo icaba ngeco, nangu icili nokubapo panuma. Mwamona?

I—icintu ico ecili ubwafya ne Mbila ileelo, nyabo, aba Cipokelela mu mitima yabo bafwile baba Mukubapo ukwa Mwana, pakutila bapya. Mwamona? Iwe kuti wabula i Mbila, kabili nomba nokuleka u Mwana ukupanga ifya katapa katapa ukufuma muli iwe, mwamona, nokupanga abena Kristu bakula. Mwamona ico Ndepilibula? Lesa aleisa nombaline, ukupokelela i Chalichi Cakwe, kabili tufwile twakwata abena Kristu baba filya kuli Ena aba kupokelela. I—ingano shifwile shapya. Nacilungama.

⁹⁰ Ifi fitatu ifyakucita fifwile fyacitwa. Tafifwile fyapilibula bubu bubu, nangu uku Cikata munshila iishiyene, ukupilibula Cena bubu bubu, nangu ukukana-. . . nangu ukufumyako kuli Cena. Cifwile casungwafye bwino bwinofye munshila Lesa alandilemo cena ukuba.

Kwi sonde, Li Buuku lyafya nkama. Abantu bacetekela ukutila Lyena li Buuku lyafya nkama. Panshita imo Nalelanda ku muntu uwaishibikwa nganshi muno mu musumba, uwakwata ubwiminishi ubukalamba ubwa bwina Kristu, kabili atile, “Nalyeshe ukubelenga i Buuku lya Kusokolola ubushiku bumu.” Atile, “Yohane limbi alikwete icambi icikalamba ica mpilipili ishakaba kabili taleleta bwino.” Mwamona, i Buuku lya fyankama.

⁹¹ Lelo, ukuya kuwacetekela uwa cine, Cena kusokololwa kwakwa Lesa ukulesokololwa mu nkulo iyo tuleikalamo. Atile, “Ifyebo Fyandi Mupashi no Mweo.” Yesu alandile ico. Nakabili, “I Cebo Lubuto ulo katanda abyele.” Twalishiba ukutila ico e cine. Ni Lesa mumibele ya Cebo, kabili kuti apilibulafye Umwine eka.

Amano ya muntu tayenga kwanisha ukupilibula amano yakwa Lesa. Kuti cabashani amano yanono—yanono ayashisangwa konse yengapilibula Amano yasangwa konse, lintu imwe tamwingapilibulafye amano ya muntu umo?

⁹² Kabili imwe moneni, E Umofye uwingapilibula Ico, kabili Apilibula Ico kuli umo Alefwaya. Cena tacitila, “Abantu bakale, ilyo baleenda ukuya pe sonde munshita shakale namu misango iyalekana lekana.” “Lesa, munshita shakale namumisango iyalekana lekana aisokolwele Umwine eka kuli bakasesema Bakwe.” Mwamona?

⁹³ Kabili, moneni, “Kuli uyo Engasokololako Cena.” Kabili Aba uwapangwa ukutila kuti Aifisa Umwine eka mu Malembo, kuwa cenjelesha kasambilila wa mapepo uwabapo. Oh, owe! Ena kuti aifisafye Umwine eka, nokwikalafye bwino mulya mu Malembo, kabili kuti walolesha akasuba konse nokukana mona ico; ukulolesha pabwikashi bwa nshita, nokukana mona ico. Ena kuti aifisafye Umwine eka, naikala palya.

⁹⁴ Nomba, mukwai, konse konse, lekeni ico cingile mukati. Ukutila, Lesa, mu Cebo, kuti aifisa Umwine eka eico mu Cebo, takwaba kasambilila wa mapepo nangu isukulu mwi sonde ilinga sanga Ena, kabili cibe Ena naikala palya.

Mwatila, “Bushe ico nacilungama, Munyina Branham?”

Nga palwa ba Fariseo naba Saduke? Nga palwa nkulo yonse? Alicita ico. Iicine cine. Alicita ifyo munkulo yonse. Nomba tufwile twabebeta ico. Lekeni tutontonkanye pa nshiku shakwa Noah; uwacenjela, uwa munkulo ya mano, ifyo Aifishile Umwine eka mu Cebo Cakwe icalaiwa. Mu nshiku shakwa Mose, ifyo Aifishile Umwine eka. Mu nshiku shakwa Eliya, ifyo Aifishile Umwine eka. Mu nshiku shakwa Yesu, ifyo Aifishile Umwine eka. “Ali mwi sonde, kabili ne sonde lyapangilwe na Ena, kabili isonde talya Mwishibe iyo. Aishile ku Bakwe Bene; Abakwe Bene taba Mupokelele iyo.” Mwamona?

⁹⁵ Aifishile Umwine ukufuma kubacenjela ukucilapo, umuntu wa mano uwali pe sonde. Mwatila, “Ukuba, uyu ni Dokota Taata wa Mushilo *Wakuti-na-wakuti*.” Nshilesakamana untu ena ali, Lesa aifisa Umwine eka ukufuma kuli ena; kabili ali nokusokolola ico ku bana abo abengasambilila, mwamona, abana bakwa Lesa, ulubuto ulwamwenenye libela.

⁹⁶ Tontonkanyeni. Lesa uwa Maka yonse, naikala mu Fyebo Fyakwe Fine, ukupofwisha abacenjela, abantu basambilila abamuli ino nkulo ya leelo, kabili tabalemona ico. Bena

baletontonkanyafye libumba lya bapena. Lolesheni pali Ena palya nafisama, kuli ba Pentecosti, ba Baptisti, ba Methodisti, ba Presbyteriani. Ukuisokolola Umwine palya pa cintu bwingi, nokulangisha imisango yonse iyafintu, nangufye ukucibika namu mapepala, nefintu ifyaba ngefyo, cibe bena tabalemona ico. Oh, Lesa wesu, ifyo aba umukalamba, ukuisokolola Umwine eka kuli uyo onse Atemwa.

⁹⁷ “Oh,” imwe mwatila, “Munyina Jones nangu Munyina *Wakuti-na-wakuti*, ena muntu umukalamba. Alamona Ico.” Oh, iyo. Ena asokolola Ico kuli uyo Atemwa. Ntile, “Umukashi wandi tekuti amone Ico, kabili mwanakashi umwina Kristu.” Ena alaisokolola Umwine kuli uyo Atemwa. “Ukuba, kakumba wandi muntu umukalamba.” Ico nacilungama, lelo Aisokolola Umwine eka kuli uyo Atemwa. Nomba, bebeta pamo neco icisokolwelwe, kuli ico icilecitika, nomba iwe walaba . . . iwe kuti wakutuluka bwino.

⁹⁸ Nomba twamona nomba, cena cilepanga Ico i Buuku lyakwa Lesa kabili te buuku lya muntu. Nga cakutila Lyali lya muntu . . . Nomba lekeni tuloleshe pafyo Cena cingailondolola Icine palwa ciko. Lolesheni pafyo Cena cilelanga ulubembu lwa bantu abo abalembele Ico, moneni, abantu abo—abo abaikele mu bushiku Bwaciko.

Abrahamu, mucakumwenako, etwa “taata waba cishinka.” Moneni ifyo ico . . . Bushe muletontonkanya Abrahamu nga alilembele ili i Buuku palwakwe umwine, nabu namwensho bwakwe umwine? Nimu musango nshi uletontonkanya nga alembelemo ico abepele ubufi ku mfumu lulya ulucelo, kabili atile ali ni nkanshi yakwe, lintu cali mukashi wakwe? Bushe calemba pali bucamwensho bwakwe baficitwa filya acitile? Icine cine, ena nga tacitile ico.

⁹⁹ Nga Yakobo pabufi bwakwe? Kabepa munono untu Yakobo ali. Bushe kuti u—u—umuntu, umu Hebere ukulemba pali munyina wakwe umu Hebere, ukutila muli ena emo Israele onse aitulwe, bushe kuti asakamana ukulemba ubucenjeshi bwakwa ulya wine wishu uwa calo conse? Muli Yakobo, emwafumine ifikolwe; ukufuma kufikolwe, mwaishile imitundu. Kabili nelibwe lya mufula lyonse ilya ico, Baibele imulangisha ngo wabufi. Bushe ico nacilungama? Muletontonkanya umuntu nga alembele ico? Iyo, mukwai.

¹⁰⁰ Nga palwa muntu uwalembele pa mfumu iikalamba nganshi iyo bakwete pali lino isonde, nge mfumu iyapelwe icilongwe; Davidi, mukucita kwa bucende bwakwe? Bushe balya aba Yuda kuti balemba pa mfumu yabo iya mano ukuba umucende?

Oh, twalikwata ilyashi lya kale, kwati, “George Washington tatalile alanda ubufi,” nefintu ifyaba ngefyo. Tutila, twita ico ilyashi lyakale.

Lelo uyu e muntu, Baibele ita Davidi “umucende,” kabili ali. Imfumu ya Israele, umucende uwali nokuba umwana . . . Yesu ukuba u Mwana wakwa Davidi. Ulya wine Ilibwe lyapa muulu; kabili na wishi Wakwe umwabela umubili, ali mucende. Aba Yuda tekuti balembe i Buuku lyaba ifyo. Bushe umuntu kuti alemba ici palwakwe umwine? Icine cine tekuti.

¹⁰¹ Kuti cabashani cilya icalo iciyumfwa icakwa Israele? Namwishiba ifyo bali abayumfwa. Icalo iciyumfwa icakwa Israele, baile nokulemba palwa kupepa utulubi twabo, balembele napali bucidentalika ukulweshwa Lesa wabo, balembele pa fyalamba, ifintu fyakowela ifyo bacitile, bafilembele mwi buuku? Bena mucine cine bali nokufisa ico. Bena ngabalangishefye ifintu ifisuma. Lelo, iyi Baibele, ilanda pali ico icalungama neco icalubana. Cena caba, umuntu onse alishiba ukutula aba Yuda tabali nokulemba i Buuku ilyaba ngefi, palwa kutapa kwabo, nokupepa utulubi, nokufilwa, nafyonse ifyo bakwete. Bena nga tabalembele ifyaba ifyo. Oh, iyo.

Nomba, Ninani walembele Ico? Baibele Yatila, mu ba Hebere 1:1, “Lesa, munshita ishakale na mumisango iyalekana lekana alandile kuli bashifwe ukupitila muli bakasesema.” Nomba, tacali niba kasesema, tacali mibele. “Lesa!” Te “bakasesema munshita ishakale.” Lelo, “Lesa, mu nshita ishakale, mu misango iyalekana lekana alandile kuli bashifwe ukupitila muli bakasesema.”

Ninkwata Amalembo ayalembelwe apa. Nshishibe ifyo Cili; tekuti Nsonteleleko kuli Cena. Ilingi line, lintu ifi fintu ifyo Ndesontelelako, Ndelolesha pa Malembo. Nalalolesha pali ico pakashitafye akanono, nga cakutula kuti mwambelelako uluse. Cena nimuli Timote Wacibili 3:16. Na—Na—Natontonkenye ukutula kuti Naibukisha ico, lelo mumbelaleko Ine uluse. Naimininakofye pali mineti ukufwailisha ifyo cena cili.

¹⁰² “Lesa, munshita ishakale nemisango iya pusana pusana alandile kuli bashifwe ukupitila muli bakasesema.”

Nomba muli Timote Wacibili 3, 3:16. Lekeni tumone ifyo cilelanda mu 3:16.

Amalembo yonse (ee) yena yapelwa ukupitila mukusubwa ukwa (Bakasesema? Iyo.) . . . ukusubwa kwa (Cinshi?) Lesa, kabili caba icabunonshi, kwisambililo, kabili lilakalipila, kabili lilalungika, kabili ukupela ifipope mubulungami:

Ukutula umuntu wakwa Lesa engeminina uwa pwililika, uwapekanishiwa bwino monse mu milimo iisuma.

¹⁰³ Nacilungama, nomba, Amalembo yonse yalembwa nokusubwa. Yesu, pano pe sonde, atile ukuti imyuulu ne sonde fili nokupita, lelo i Cebo Cakwe tacakapite. Atile Amalembo

yonse yafwile yafikilishiwa. Eico nomba i Buuku te buuku lyakulemba kwa muntu. Lyena li Buuku lyakulemba kwakwa Lesa.

¹⁰⁴ Nomba, twalishiba Lesa asalile ukupitila mukumwena libela i Chalichi Cakwe, incende Yakwe, bakasesema Bakwe, na fyonse palwa ico. Mukwishibila libela, Amwenene libela kasesema Wakwe. Kabili lintu inkulo yafikile, Akwete kasesema Wakwe ukufika pa nshita imoine, kabili tamusubile lintu Alelemba Baibele ukupitila muli ena. Nomba, Lesa alembele Baibele ukubomfya fye kasesema, pantu iyo enshila Yakwe acitilamo ico. Eico, mwamona, cena te cebo. . . Eico, mwamona, Cena Cebo cakwa Lesa, kabili te cebo ca muntu.

¹⁰⁵ Lesa Muntu. Lesa kuti ashimikila. Lesa kuti alanda. Lesa kuti alemba. Ena tali nokucita ico muli iyo nshila, lelo iyo enshila Ena—Ena asalile ukucitilamo ico. Tali nokucita ico muli iyo nshila, lelo Asalile ukucita ico muli iyo nshila. Nomba mwatila, “Lesa alembele nomunwe Wakwe, nomunwe Wakwe Wine uwa bufumu, amafunde ikumi. Eico Lesa kuti alemba, Palwakwe, nga cakutula Alefwaya ukucita ico.” Mwamona? Lelo Ena—Ena asalile ukulemba Ico ukupitila muli bakasesema, mwamona. Pantu cena ecafumine muli Ena, i Cebo Cakwe, Acilangishe ukupitila muli bena, ukupanga fyonse ifyapatuka, nangu ukupatuka kuli Ena. Mwamona? Ena kuti Alemba no munwe wakwe. Abulile umunwe Wakwe nokulemba pafibumba fya Babyroni, “Iwe nangula naupimwa pa cakupiminwapo kabili wasangwa ukutula ulekabilwa.” Alembele nomunwe Wakwe Wine.

¹⁰⁶ Lesa kuti alanda. Bushe namucetekela ukutula Lesa kuti alanda? Alandile kuli Mose palupili, mucimpukusa icalepya. Mwalicetekela ico? Ee, mukwai. Alandile kuli Yohane, mumibele ya nkunda, (mwalicetekela ico?) ukutula, “Uyu Mwana Wandu uwatemwikwa Untu Mbekelwamo ukwikalamo.” Alandile kuli ena. Alandile kuli Yesu pa Lupili Lwakupilibuka, kuli Petro, Yakobo, na Yohane. Kutu alanda. Ena te muntu uushilanda. Lesa kuti alanda. Eico Alandile kuli—kuli Yesu pa Lupili Lwakupilibuka. Kabili Alandile kuli Yesu ku cinso ca bantu abengi; lintu, abantu batile calibulukwite, lelo cena cali ni Lesa ewalelanda kuli Yesu. Kabili mupepi na yonse ayakwa Mateo, Mako, Luka, na Yohane, ni Yesu ewalelanda. Ena ni Lesa. Eico, Lesa kuti alanda.

¹⁰⁷ Abulile iminwe Yakwe Umwine nokulemba pamisensenga, ubushiku bumo. Alandile, Ashimikile, Aseseme, nemilomo Yakwe Yine, Lesa ewacitile, lintu Apangilwe umubili nokwikala pakati kesu, “Lesa asokolweke mu mubili.” Nga cakutula Ena kuti alemba, ukulanda, bushe tekuti Ebe bambi ifyakucita? Icine cine kuti. Ena kuti alanda kuli bena, mwishiwi ilya buntunse. Kutu alemba nokulangisha bena ifyakucita. Alicitapo ico.

Eico, “Lesá, mu nshita isha kale nemisango iyalekana lekana alandile kuli ba shifwe ukupitila muli bakasesema.” Kabili Atile, pali uku Ukulemba, ukutíla, “Tapali akanono akantu nangu umutwe uuli nokupita mpaka Cena cikafikilishiwe,” kabili nombá Calisokololwa; nombá Cena cili nokupita, pantu Calisokoloka. Teti cipite nombá, lelo Cebo fye palwa Ciko icapanga umubili. *Ukulemba mukwangufyanya* cilepilibula “ishíwi ilinono.” *Umutwe* cilepilibula “cishibilo cinono.” Tapali itoni nangu limo, cimo icakulangisha, icili conse, tacakatale acifilwa mu Cebo cakwa Lesa. Cena tekuti cifilwe, pantu Cena ni Lesa, Lesa aisokolwele mumibele ya mubili wa muntu nse. Pantu, ni Lesa Umwine palwakwe mu mibele yakulembwa, mu mibele yakwa kasesema, asokolweke mu mubili.

Nombá, uyo wine e mulandu Yesu alandile ukuti, “Abo abalandile kuli iwe, ubeta tu ‘lesa,’ abalandile kuli iwe mu Cebo cakwa Lesa,” atile, “kabili bena bali nitu lesa.” Balya bakasesema lintu basubilwe no Mupashi wakwa Lesa, nokuleta bwino bwino i Cebo cakwa Lesa, nombá bena bali nitu lesa. Cena cali Cebo cakwa Lesa icalesosela ukupitila muli bena. Kabili kuti cacita. . .

¹⁰⁸ Bena bapilibulafye nga fintu Kalemba engasuminisha bena ukupilibula. Nombá nga ulefwaya ukusanga ico, ico nimuli Petro Wacibili 1:20 na 21. Nacilungama. Pantu, ici, cali ni Lesa. . . “Takwaba kapilibula wapambali.” Alacita ukupilibula Kwakwe Kwine.

Lesá alanda naena apilibula Ico, Palwakwe umwine, kabili asokolola ico kuli onse untu Alefwaya, afisama ukufuma kuli bambi. Tafwile ukusokolola Ico ku muntu nangu umo kano Alefwaya ukucita ico. Kabili Tacita. . . Ena, Ena ninshi nalangisha icintu conse Icakwe mu Malembo, eico icintu conse kale kale nacilengwa ukwishibikwa; cena cilifye Ena naikala alemona cena ukuti cicitike. Mwamona? Iyo. Ukumonafye Umubili wapangwa nokubwekela kuca Ciko, kumibele, Nabwinga Wakwe nakabili. Nacilungama.

¹⁰⁹ Abacetekela balacetekela Ico, nga Abrahamu uyo uwaitile filya ifintu ifyapusanako kuli Cena kwati tacali eco.

¹¹⁰ Cena pamo, ici i Cebo, cilungulula ifyankama ifya mumitima, Aba Hebere 4:12. “Cena cilungulula ifyankama ifya mumitima.”

¹¹¹ Bakasesema lyonse tabalekutuluka ifyo lyonse balemba nangu ifyo balelanda, nangu bena nga tabalandile ico munshila iili yonse, nga cakutíla bena kuti bakutuluka Ico. Mwamona? Lelo Baibele itíla, “Bena basendelwe na Mupashi wa Mushilo.” Basendelwe! Lintu Mupashi wa Mushilo asenda iwe, iwe kusela. Wemuntu. . . “Lesá, munshita ishakale na mumisango iingi alandile muli bakasesema abo abasendelwe na Mupashi wa Mushilo.” Uyo wine emulandu, inkulo shonse, abantu balya abo

baipwishe na bumupashi ba kasesema palwa nshita nafilya ifyali nokucitika.

Kasesema kalemba afwile aba lyonse mukumfwana mwisenge pamo na Kalemba. Mwamona? Afwile aikala mukutwalilila Mukubapo kwakwa Kalemba, ukwishiba ifyo i Buuku lili nokuba. Mwamona? Kasesema kalemba, akwete akalembelero akaipekanya pa nshita yonse, isenge iya kutwalili na Kalemba, uyo uwali ni Lesa, ukulemba conse ico Alelanda ukufilemba. Mwamona? Calelangisha umusango wa bwikashi ubo afwile ukukwata... ubwikashi ubwa patukako ukufuma kuli bonse aba bwananyina bakwe.

¹¹² Nomba, uyo wine emulandu untu kasesema akwatile amano yakwe ayatwalilila paco Lesa alelanda; teico ico umuntu atontonkenye, ico inkulo yatontonkenye, ico ichalichi catontonkenye, ico ubufumu bwatontonkenye. Ico Lesa atontonkenye! Alangishefye amatontankanyo yakwa Lesa ku Cebo, pantu icebo ciba itontankanyo lintu calandwa. Mwacumfwa nomba? I Cebo litontankanyo ilyalangishiwa, eico kasesema alelelela pa matontankanyo yakwa Lesa. Kabili lintu Lesa asokolwele amatontankanyo Yakwe kuli ena, acilangishe mu Cebo, “EFYA SOSA SHIKULU.” Mwamona, te “Ifyo efya sosa Ine, kasesema.” “EFYA SOSA SHIKULU!” Mwamona? Nacilungama.

¹¹³ Uyo wine emulandu baakanishishe amabufumu ne nkulo shama chalichi, ico icali, ukucita ico mu nshiku shabo, kwali kwipaiwa imfwa yabunkalwe. Iwe waenda waya pa cinso ca mfumu nokuyeba, “EFYA SOSA SHIKULU, *cakuti-nacakuti* cili nokucitika,” iwe kuti bakuputulako umutwe obe. I chalichi cifwile cakatwala kumfwa nombaline pakucita ico. Lelo aba bakasesema bali abapama. Mulandu nshi? Basendelwe na Mupashi wa Mushilo, wammona, kabili, bena, uyo wine emulandu balebela abapama. Kabili balembele i—i Cebo cakwa Lesa icabula akalema.

¹¹⁴ Kwali abengi abaeseshe ukupashanya bena bakasesema, nga bashimapepo, nangu nefyaba ngefyo. Kabili cinshi ico bacitile? Bafifulungenye fye, epela. Bafililwe ukucita ico.

Pantu, Lesa asalile umuntu ku nkulo, nokusala i Mbila, kabili nemibeleye ya muntu nefingaya mulya mu nkulo, ifyo Engabikapo, ifyo Ena engacita, pamo nemibele yaulya umuntu umo, Ena kuti apofwisha amenso ya bantu bambi. Ifyebo ifyo ulya umuntu engalanda, nenshila acitilemo, kuti yapofwisha bambi, nokwisula amenso ya bantu bambi. Mwamona? Afwikile umuntu mu musango wakufwala untu ena akwete; imibele, ifyakufwaya ukucita, ne fintu fyonse munshilafye iyo ena ali nokuba, ukusalafye ukwa pwililika ukwa balya abantu bamo ukutila Ali nokwita pali ilya inkulo iyaba filya.

Ilyo, bambi kuti baiminina nokulolesha pali ena, batila, “Ukuba, Ine tekuti. Palya pali. . .Ine—Ine tekuti mone.” Bali impofu.

¹¹⁵ Yesu aishile munshila imoine, nafwala, Lesa uushifwa nafwala umubili wa muntu nse. Kabili pa mulandu Ena afyalilwe mu mukondo, mwicinka umwaiswile amafi yafinama, takwete ne ncende apakubika umutwe Wakwe; afyelwe, aletontokanya, neshina ilya mwana wamu bucende nalibikwa pali Ena. Mwamona? Fyonse ifi fintu ifyo Ali, nefyo Aishile, umwana wakwa kapala wa mbao, ifyo Ena takwete ne sukuulu.

Ifingi nangu ifinono, mwi sonde, amano ya ili isonde, Takwete nangu cimo icakucita neco. Takwete nangu ukutumpuluka kwaili isonde, amasambililo, nangu icili conse, Takwete icintu cimo icakucita nefyo. Mulandu nshi? Ena ni Lesa. Fyena kuti fyapunkana. Nga cakutila Ena aeseshe ukuya ku seminale ku ncende imo nokusambililapo cimo aya ama chalichi ya mwi sonde yalecita, ico mu. . .Mulandu nshi, cena tacali nangufye. . .mulandu nshi, cena tacali nangufye. . . tafyali nokumfwana nakalya nokukutuluka Kwakwe, pantu Ali ni Lesa.

Eico, amasambililo, amasukuulu, amaseminale, ne fintu, fyaba ifyapusana mukupwililika kubufwayo bwakwa Lesa. Yonse imibombele yafya masambililo fyaba ifyapusanako kuli Lesa. Ifintu fyonse fifundisha inshila ukufuma kuli Lesa, inshita yonse. Lintu Naumfwa umuntu atila ukutila ali ni Dokota, Ph.D., L.L.Q., ico cimulenga ukuba palya apatali ukufuma kuli Lesa, kuli ine. Mwamona? Ena aisambilishafye umwine eka ukuya apatali ukufuma kuco ena icine cine aitulwepo ukucita. Ico nacilungama.

Moneni ifyo ico nomba basendelwe na Mupashi wa Mushilo.

¹¹⁶ Nomba, ico tacilepilibula ukutila uwasambilila tekuti ese. Lolesheni pali Paulo. Ndetunganya takwali umuntu uwacenjela mu bushiku bwakwe ukucila Paulo, uwali ni Paulo waku Tarsus. Asambilile pesamba lyakwa Gamaliele, umo uwali kafundisha mukalamba uwamu bushiku; umukalamba, umu Hebere waposako amano, umu Fariseo wamu cilonganino. Kabili Paulo aletelwe pesamba lyakwe. Alishibe bukapepa bwaba Yuda bonse. Lelo lintu aishile ku chalichi, atile, “Ine nshishile kuli imwe mukusambilila kwa muntu, nefyaba ngefyo. Pantu, nga cakutila imwe kuti, nomba imwe kuti mwacetekela muli ico. Lelo Naisa kuli imwe mumaka kabili mukusokololwa ukwa Mupashi wa Mushilo, ukutila icicetekelo cenu cifwile caba muli Lesa.” Mwaumfwa. Mwamona? Ico nacilungama.

¹¹⁷ Abengi baeseshe ukupashanya aba bantu, lelo bakwete cilya icintu icafulungana conse pamofye ngefyo bacita ileelo. Kwali umo uwabukile ilyo inshita yakwa Yesu tailafika, alufishe abantu imyanda ine. Kabili mwalishiba ifyo Amalemba

yabelenga palwa ifi fintu, ukwasha ukucita ico ilyo inshita tailaisa. Kabili nabamo baeseshe ukumupashanya Ena, kabili bena bali *ici*, *cilya*, nangu *cimbi* cimo. Kabili Atile, “Mu nshiku shakulekelesha, ifyo bakemya ba Kristu ba bufi, mu nshiku shakulekelesha, na bakasesema ba bufi, nokulangisha ifishibilo ne fisungusho.” Twalikwata fyonse ifyo. Mwamona? Lelo ico tacicita ukufuma kucituntulu. Cena cilengafye Cena ukubengeshima bwino, pantu ifwe twalikwata Kristu umwine mwine, te wabufi umo.

¹¹⁸ Nomba, nomba, natwiluka nomba ukutila Lesa atumine ba kasesema Bakwe. Iyo eyali inshila Akwete iya kubakushishamo pa Cebo Cakwe ku bantu, ukupitila pa milomo yaba kasesema Bakwe.

Kabili moneni, namwishiba, Mose atile, nga cakutila mulefwaya ukubelenga ico nimu Kufuma chapitala 4, kabili versi 10 na 12. Mose atile Lesa alandile kuli ena. Lesa alandile ku muntu, umulomo nokutwi. Kabili atile, “Ine ndatamantika pakulanda,” Mose atile. “Ine, Nshilingile. Ine—Ine tekuti ndeya.”

¹¹⁹ Atile, “Ninani wapangile umuntu ukulanda, nangu ninani Wapangile ena bucibulu? Ninani wamulengele ukumona, nangu ninani Wamulengele ukumfwa? Bushe te Ine, Shikulu?” Atile, “Ndi nokuba pamo nakanwa kobe.” Mwamona? Eico . . .

¹²⁰ Kabili Yeremia atile, nga cakutila mulefwaya ukubelenga ico nimuli Yeremia 1:6. Yeremia atile ukuti, “Lesa abikile ifyebo mukunwa kandi.” Mwamona? Ena—Ena alandile, umulomo no kutwi, na kasesema umo; kabili alandile ukupitila muli bambi bakasesema, takwete ukutungululwa nakalya, kabili alandile ukupitila pamilomo yakwe.

¹²¹ Alikwata inshila ishakutuminamo i Cebo Cakwe ukuya, namwishiba. Ee, mukwai. Mwamona Baibele Cebo cakwa Lesa, te cebo ca muntu.

Mose atile, “Lesa alandile kuli ine ne Shiwi, kabili Namumfwile Ena. Nalembele ifyo Alandile.”

¹²² Yeremia atile, “Ine nafililwe ukulanda nakabili. Kabili, icintu icakubalilapo namwishiba, imilomo yandi yalelanda, kabili—kabili—kabili Nalelemba.” Lesa alandile ukupitila pa milomo yakwe, kabili caishile fikilishiwa.

Daniele, Esaya, nabambipo, bonse balya bakasesema balifye ukuba cimo cine.

¹²³ Namwishiba, mu Cipangano ca Kale ceka, cena calicila pa miku amakana yabili balya ba kasesema batile EFYA SOSA SHIKULU. Nomba, nga cakutila umuntu atila EFYA SOSA SHIKULU, te muntu uulelanda. Nga cakutila kuti acita, teti abe kasesema, kuti aba ni myalu myalu, mwamona, pantu cena (tekuti citale) ukwisa fikilishiwa; icintu cimo ukufuma mu myanda imuku yamakana, mwamona, bena limbi kuti

batunganya ico. Lelo nga cakutula cili EFYA SOSA SHIKULU, Shikulu Lesa eulandile ico.

Nga cakutula kuti Natila, “Efyasosa Orman Neville”; munyina wandi atila, “Efyasosa Mista Mann”; Kutinatila, “Efyasosa Munyina Vayle,” pano pene, nangu bamo aba ababwananyina, uuli onse pali imwe; Ndelanda ifyo walandile. Nga cakutula Ine ndi uwacishinka, Ndelandafye ifyo iwe walandile.

Kabili aba abantu, pakuba bakasesema, batile, “Teine. Nshikwete nangu cimo icakucita pamo neco, lelo cena cili EFYA SOSA SHIKULU.” Eico Baibele yaba EFYA SOSA SHIKULU ukupitila muli bakasesema.

¹²⁴ Moneni, basendele u Mupashi wakwa Kristu pali bena abene, kabili nokumona ificitwa ifyo ifili nokwisa fikilishiwa. Ukulanda palwa fyakutontapo! Batile cinshi icili nokubula incende ukupita mulya mu nkulo, nga fintu baikele, baiminine, abatungululwa, ukwenda no Mupashi wakwa Kristu pali bena, icakutula bacitile kwati ni Kristu. Kabili nabakabelenga kuti babelenga ico nokutula bakasesema baleilandila ico abene beka.

Muleibukisha mutungwi lintu alebelenga Esaya 53:1, pafyo afwile ukucita, ukutula, “Acenenwe pa membu shesu, ukupelululwa pama mpulu yesu, ukukalipilwa ukwa mutende kwali pali Ena, kabili mufipumo Fyakwe twaundepwe?” Muntungwi atile kuli Filipino, “Ninani untu kasesema alelandapo, palwakwe umwine nangu umuntu umbi?” Mwamona, kasesema alandile kwati cali ni ena umwine eka.

¹²⁵ Lolesheni pali Davidi alelilila mu Mupashi, “Lesa Wandi, Lesa wandi, cinshi ico Mwandekesha? Amafupa yandi, yalashuluka pali ine, pali ine,” Davidi. “Balashile amakasa yandi na maboko yandi,” Davidi. “Balashile amakasa yandi na maboko yandi. Lelo Tamwakaleke umweo wandi ukuba kumbo, nangu Imwe ukusuminisha uwamushilo Wenu ukumona ukubola,” kwati Davidi alelanda palwakwe umwine ukuba uwa mushilo. Ali Mwana wakwa Davidi, ulya uwamenene, u Lubuto lwamu mupashi ukwisa ukupitila mulya. Nangula Davidi palwakwe ali cimuti camyunga, lelo mukati kakwe mulya ali lubuto lwa Ngano. Bushe mwaumfwa?

Eico, Baibele yonse te cebo ca muntu, nangula Cena ukulembwa no muntu, ukuletwa no muntu, nangula Cena kuti caba—caba icasokololwa no muntu. Cena Cebo cakwa Lesa icasokololwa na Lesa Umwine palwakwe, Kelula pa Lwakwe Umwine, Kristu ukuisokolola Umwine mu Cebo Cakwe Cine.

¹²⁶ Lolesheni Kristu naiminina kunuma kuno muli Davidi. Davidi tatontonkenye nombamba. Amano yakwe yafumine pali ena, nga fintu cali. Kabili Akobeme pa capindama, nga fintu mumona icangwa pano; nakobama pa capindama, alelila, “Lesa Wandi, Lesa Wandi, cinshi ico Mwandekesha Ine? Amafupa

Yandi yonse, yalolesha pali Ine. Balashile amaboko Yandi na makasa Yandi. Balashile kulubali Lwandi.” Mwamona? “Mulandu nshi Imwe mubelele ukutali ukufuma kuli Ine? Ing’ombe shonse ishilume isha pa Bashani nashinshinguluka. Shilepukumya imitwe yashiko, shiletila, ‘Acetekele muli Lesa, ukuti kuti Amupususha Ena; nomba lekeni tumone nga cakutila Alamupususha Ena,’” ukulanda amashiwi yamo yene.

Eico, mwamona, lintu Lesa apangile ukusokoloka pano pe sonde, Atile amashiwi yamo yene Davidi acitile. Mwacumfwa ico? Eico, mwamona, Te cebo ca muntu; Cena Cebo cakwa Lesa. Mwali Lesa muli Davidi; ulya tali ni Davidi. Taishibe nefyo alelanda; ena alifye nganshi mu Mupashi.

Iyoine e nshila Mose abelelemo. Ena ali nganshi mu Mupashi, apitile ukufuma mu nshita iyo aleikalilamo, nokwiminina palya icinso ne cinso, muli cilya icimpusa calepya, ukulanda kuli—kuli—kuli Lesa Umwine pa lwakwe. Atile, “Fumyako insapato shobe. Umushili wimininepo mushili uwa mushilo.”

Ndeingililamo lintu Mose afumine palya atontonkenye ukutila, “Pali cilya icacitike? Cilya icacitike? Cali ni cinshi?”

Atile, “Kabiye mulya mu Egypto. Nalaya pamo naiwe.”

Atile, “Cena cili icituntulu kuli ine, Mfwile naya.” Asendele umukashi wakwe na bana bakwe... kabili—kabili umwana wakwe, ukucila, kabili nenkonto yakwe mukuboko kwakwe, kabili atampileko ukuya ku Egypto, ukuya pususha abantu. Mwamona?

¹²⁷ Lesa alelanda, Palwakwe umwine eka, ukupitila muli bakasesema. Mwamona, bena, baba abapwililika... Tacali niba kasesema; cali ni Lesa. Pantu, ba kasesema, palwabo abene, tekuti balande filya ifintu.

“Ninani uwacetekela ulusebo lwesu?” Esaya atile, mwamona. “Ninani uwacetekela ulusebo lwesu? Nikuli nani ukuboko kwakwa Shikulu kwasokolokela? Ali nokukula kuli ifwe ngo mwana wa ng’ombe mwi—mwitanga. Kabili ifyo ico, cibe, Ena acenenwe pa membu shesu, apelelwe pa mampulu yesu, ukukalipilwa ukwa mutende wesu kwali pali Ena; mufipumo Fyakwe emo twaundepwe.” Emo twaundepwe, munshila pano muli ino inkulo pano; kabili Esaya, ukubwelela kwishilya kulya imyaka imyanda cine konse konse ilyo Kristu talaisa. Mwamona? “Mufipumo Fyakwe twali,” inshita yapitako, kale kale, “twalyundepwe.” Oh, owe!

Ifyo, i Cebo cakwa Lesa, caba icapwililika nganshi! Cetekela muli Cena, ba cibusa. Cena e cintu fye cimo icingapususha iwe.

¹²⁸ Ifyebo fimbi, Nshilesakamana ifyo bengafibika bwino, mu musango nshi, nikuli nani fyafuma, cilonganino nshi fyafumako, nangu ifyo ulya umuntu aba uwacenjela, cena cifwile mukupwililika calabwako, icintu icili conse icapusanako ku

Cebo. Nga mulefwaya ukulemba Amalemba, nimu bena Galatiya 1:8. Mwamona? Paulo atile, “Nangula ifwe, nangu Malaika afuma ku Muulu, aisa shimikila icintu cimbi ukucila pali Ici ico ifwe twaumfwa akale, lekeni atipwe.”

Mu mashiwi yambi, nga cakutula Malaika kuti aisa kuli iwe ukufuma ku Muulu, Malaika uubengeshima uwabuuta, kabili kuti aiminina; we mulumendo, ico kuti caba cambi ica buno bushiku, bushe tekuti cibe ico? Malaika uwabengeshima uwabuuta aisa pano nokwiminina, nokulanda ifintu ifyapusanako ku Cebo; imwe kuti mwatila, “Satana, fuma pali ine.” Ico nacilungama. Nga cakutula ena ni bishopo, nga cakutula ena ali. . . conse eco ali, tawfwile ukucetekela ena nga talelanda pamo na Baibele, i Cebo ne Cebo. Mumumone ena, ali nokusenda iwe pamo na Baibele nomba. Ali nokukutwala ku ncende imo, nokucikoba palya pene. Lintu wamona Baibele ilelanda icintu cimo, kabili apitilila ico, mumone ena palya pene.

Moneni iyo enshila acitilemo kuli Efa. Aishile palya pene nokutula fyonse filifye bwino bwino. “Ukuba, Lesa alandile *ici*.”

“Ico nacilungama, Efa. Ameni. Twacetekela ukutula, capamo.”

“Ukuba, Lesa alandile *ici*.”

“Ameni. Twacetekela ico, capamo.”

“Lesa alandile *ici*.”

“Twacetekela ico, icine cine.”

“Ukuba, lelo Lesa atile tuli nokufwa.”

¹²⁹ “Ukuba, nomba, namwishiba Ena ni Lesa umusuma.” Talandile ukutula Tali nokucita, namwishiba. “Lelo icine cine. . .” Oh, ine! Palya ena epwali.

Kabili nga cakutula ali uwabucenjeshi ngefyo, kabili Baibele yatila, “Mu nshiku shakulekelesha ali nokubepa na Basalwa nga cakutula ico cingacitwa,” nipesa apo tufwile twaba ileelo, ba cibusa? Nomba, aya amasambililo yanono aya kwi sukulu iyapa Mulungu, yafwile yasendwa mupepi pepi, namwishiba, ku mitima yesu, ukumona. . . Tufwile twaumfwikisha mupepi bwino nokumona ifyo cilya icintu cilebepa.

¹³⁰ Moneni, ifwe tekuti, tatufwile ukucita, uku kutika ku cebo onse. Tatulesakamana ifyo engaba uwacenjela, ifyo engaba uwasambilila. Baibele, mu Mapinda, itila, “Tufwile twaposa panshi ukukalulushanya.” Mwamona? Nomba, muli iyi imibele ya cibili. . .

Imibele yakubalilapo mano yenu aya kumona, ukusonda, ukumfwa, ukununsha, nokumfwa. Ico caba mu mubili obe uwakunse.

Mu mubili obe uwa mukati, ico icaba mupashi, mwaba ukukalulushanya nokutontonkanya, nefyaba ngefyo. Tufwile twaposa conse ico panshi. Tekuti tukalulushanye, twatila, “Nomba lolala, nga cakutula Lesa ni Lesa umusuma . . .” Kabili twalyebwa ifingi nganshi ileelo ukutula Ena aba. “Nga cakutula Ena ni Lesa umusuma, nomba nga cakutula Naba uwacishinka, nangu Nshingamona cilya muli ilya Baibele ukuba icalungama, nangula Ningaba uwacishinka, Ndi nokupusuka.” Iwe uli nokuluba. [Pali tepu tapali amashiwi—Kale.]

¹³¹ “Nga cakutula Naya ku chalichi nokucitafye ifintu ifyo Nacetekela ukutula fyalilungama, kabili nokwesa ukwikatilila paco Ntontonkanya ukutula cintu calungama, ukuba, Ine . . .” Iwe uclifye uwaluba.

“Kwaliba inshila imo iyo iimoke iyalungama ku muntu, lelo impela ibapo ni nshila yamfwa.” Mwamona? Iwe tawakapusuke; uli nokuluba. Mwamona? Mwamona? Cifwile ukuba niulya uwa mukati u Muntu katungulula.

¹³² “Ukuba, Nalilandila mundimi, Muniyina Branham. Ukuba, tawfwile ukucetekela ukulandila mu ndimi, Muniyina Branham?” Icapwililika. “Ukuba, Nalebilikisha; tawfwile ukucetekela ico?” Ee, mukwai. “Naikela ubwikashi ubusuma ubwa bwina Kristu. Tawfwile ukucetekela muli ico?” Ee, mukwai. Lelo ico tacilepilibula ukutula iwe walipusuka. Uli muntu umusuma; uwawama, uwa misango iisuma, uwamushilo, umuntu umusuma.

Eico efyali nabalya ba shimapepo, aba bukapepa mukwitwa, aba bukapepa nganshi mpaka umo apilibula icebo mucilubo, bena kupolwa amabwe ukufwa. Imfwa yabipisha iyakula angala ne Cebo cakwa Lesa cali nimfwa.

¹³³ Ico ecaba ubwafya ne calo cesu ileelo. Umulandu twakwatila ifintu ifingi ifishaikatana mwi sonde ileelo, ifyakukanda tafyaba ifyamaka ayalinga. Nga cakutula umuntu bamwikete nomukashi wamunankwe, bonse babili bawfwile basendwa ukubatwala pa cintu bwingi nokutumbulwa, palya pene, pa cintu bwingi, nokumulekelako. Ico nacilungama. Nga cakutula umuntu aikatwa alecita icintu icili conse icalubana, ukuya mu musebo, alebutukisha, tafwile apelwa ukukanacepa pa myaka ikumi; ena nike- . . . nikepaya wapekenye ukwipaya. Mwamona? Imwe nga mwabika ifyakukanda ifyaba ngeco pali ico, imwe kuti mwababweseshako pesamba.

Lelo lintu uwafikansa fya calo umo umucenjeshi kuti *aya* kuli uyu umo pano kabili apisha cena, nokutula, “Ukuba, acilanwako panonmo, aciba . . . tacipilibula ukucita ico.” Kabili kuti aipaya umuntu, umukashi, nebumba lyonse ilyabana ba kaele, lekeni Ricky akwate ico, ifyo fikansa fya calo. Ilyo e sonde. Uyo ni ciwa.

¹³⁴ Lesa atile nga cakutula umwaume bamwikata alecita ubucende, nangu umwanakashi, batwaleni kulya nokubapola amabwe ukuti bafwe. Ico ecalepwisha ico. Mwamona? Nga cakutula nangufye ukumwikata alesenda ulukuni lwafina, pe sabbata, “Kumutwala nokumupola amabwe.” Baikele neco lilya. Kabili nomba, mwamona, tatwakwata umusango wa mafunde ayo ileelo.

Lelo umwina Kristu, ichalichi, cinshi ico Ndelandapo muno lucelo, ni lilya ifunde lyakwa Lesa ilyaba mu mutima obe. Mwamona? Iwe ufwile wacikabila ukucita ico. Cena cili mukati pano. Iwe ulefwaya ukusunga amafunde yakwa Lesa ukuba ayapwililika nganshi. Temulandu nefyo cili, iwe ufwile ukubafye ifyo cena. . . Nga cakutula—nga cakutula Lesa alekabila icaku kumwinapo ifiko pamwinshi, Alefwaya iwe ukuba cilya icaku kumwinapo ifiko, iwe ufwile ukuba uwansansa ukuba ico. Temulandu nefyo cifwile ukuba, iwe ulefwaya ukuba icaku kumwinapo ifiko. Mwamona? Conse ico Lesa alefwaya iwe ukucita, ico eco ufwile ukucita, pantu ni Lesa. Nomba, apo epo iwe icine cine ufwile ukusanga icituntulu cobe, ica cine, ukutemwa ukwa cine ukwakwa Lesa.

¹³⁵ Nomba tulesanga ukutula nomba, ukutula, “Malaika kuti ashimikila icili conse cimbi,” kulubali lwaico icaba, icalandwa kale muli Baibele, “lekeni atipwe.” Takuli umuntu umo uwingacita. Tekuti ucite ico; Cifwile cabafye bwino bwino munshila Calandilamo.

¹³⁶ Kabili nakabili tulabelenga, mu Kusokolola 22:18 na 19, “Nga cakutula umuntu uuli onse alundako icebo cimo kuli Ici, nangu ukufumyako i Cebo cimo kuli Cena, Lesa ali nokufumyamo icipandwa cakwe mwi Buuku lya Mweo.” Nacilungama. Lesa ali nokubula icipandwa cakwe, nangu engaba kapyunga, na conse ico engaba, ne cebo cakwe. . . ishina lyakwe lyalilembwa mwi Buuku lya Mweo. Lesa atile, “Ine ndi nokulifuta palya pene,” ico nacilungama, “nga cakutula alundako icintu cimo kuli Cena, nangu afumyako i Cebo cimo kuli Cena.” Ifyo efyo Lesa apanga i Cebo Cakwe icabula ifilubo. Mwamona? Iwe kuti walundako ku chalichi, nangu ukufumyako ku chalichi. Taufwile ukulundako kuli ico i Cebo, nangu ukufumyako kuli Cena, pantu Lesa ali nokufumyamo ishina lyobe palya pene mwi Buuku lya Mweo. Kabili, ico cili, iwe ninshi naupwa nomba. Mwamona? Tekuti ulundeko kuli Cena, nangu ukufumyako kuli Cena. Cena cabafye bwino mbwino ifyo. . .

¹³⁷ Tacikabila kelula, pantu Baibele yatila ukutula Lesa alacita ukwilula Kwakwe Umwine ukwa Baibele. “Cena tacakwata ukwilula kwapa mbali,” efyo Petro alandile. Nacilungama.

¹³⁸ Kabili na Malembo yonse yapelwa na maka yakwa Lesa, yabikwa mu mutande na maka yakwa Lesa, kabili ne cintu conse

caba busokololo bwakwa Yesu Kristu. Icipangano Cipy a neca Kale, umo balandile libela nokwisa Kwakwe, ifyo Ali nokucita lintu Akesa pano, kabili neco Ali nokucita muli ino inkulo iili nokwisa. Eico ico cilemulenga Ena ukuba cimo cine mailo, ileelo, no muyayaya. Mwamona?

Kwati muba Hebere mulya, lintu Paulo alembele cena. Ena ni Lesa, “Yesu Kristu mailo,” uwamu Cipangano ca Kale. Ali “Yesu Kristu ileelo,” ukusokoloka mu mubili. “Kabili Ena ni Yesu Kristu umuyayaya,” mu Mupashi, “ali nokwisa.” Mwamona? Mwamona? “Cimo cine mailo, ileelo, no muyayaya.”

Kabili Aba no mweo ukulenga i Cebo Cakwe ica mweo ico Cena calandile Cili nokuba ukucita muli ilya inkulo. Ena ali no mweo.

¹³⁹ Ali uwa mweo mu Cipangano ca Kale, alisokolweke. Ndefwayafye imwe mumonepofye icintu cimo icinono apa, nga cakutila kuti mwashipikisha ico. Moneni, lintu Yesu asokolwelwe mu Cipangano ca Kale, nga fintu twacetekela ico.

Nomba, imwe bakashimikila kulya, imwe kuti mwacita ifitala pamo neco, ukucita conse ico mulefwaya ukucita, lelo Ndelanda palwandi. . . ico Ndetontonkanya. Mwamona?

¹⁴⁰ Lintu Yesu asokolwelwe mu Cipangano ca Kale, mu mubili uushifwa, mu muntu Melkesedeki; te bushimapepo, lelo Umuntu, Umuntu. Mwamona? Pantu, uyu u Muntu ninshi cibe talati afyalwe, lelo Aali mu mubili uushifwa, eico Takwete wishi, na nyina. Ali ni Lesa Umwine palwakwe. Ena asokolwelwe mu mibele ya Muntu, aitolwe, “Imfumu yaku Salemu, ico icaba i Mfumu ya Mutende, kabili i Mfumu ya Bulungami.” Mwamona? Ali ni Melkisedeki. “Takwete wishi nangula nyina, ukutampa kwa nshiku nangu ukupwa kwa mweo.” Mwamona? Cali ni Yesu mu mubili uushifwa, mumibele ya Muntu. Bushe kuti mwakonka ico? Nacilungama.

¹⁴¹ Nomba Apangilwe icine cine umubili wa muntu nse, kabili aikele pakati kesu, mu Muntu Yesu Kristu Ena palwakwe, afyelwe kuli nacisungu Maliya. Aishile muli ilya imibele pakutila Engafwa, kabili nokubwelelamo mu Muulu.

Nomba muli shino inshiku shakulekelesha, Alilaya ukuisokolola Umwine eka mu mwisulo nakabili, ukwa mubili Wakwe, mu Mupashi. Mwamona? “Pantu nga fintu cali mu nshiku sha Sodomu, efyo cikaba pa Kwisa kwa Mwana wa muntu.” Nomba lolesheni pali Sodomu, ifyo aikele, kabili necacitike. Kabili na Yesu Kristu ukuba uwasokololwa mu mibele ya mubili, ukwa Chalichi Cakwe ileelo, mwamona, ukulacita icintu cimo cine, imilimo imoine, ifintu fimo fine ifyo Acitile munshita yonse, tacinja, Umo uwa Muyayaya. Mwamona? Kabili pe sonde ileelo, Ali isokolola Umwine eka mu mibili ya buntu nse, imibili yesu iya buntu nse iyo Ena aita, nokucita bwino bwino icintu cimo cine Acitile munshita

ishakale, kabili munshita isha mubili Wakwe pe sonde. Kabili alecita icintu cimo cine ileelo, pantu, “Lesu munshita ishakale alandile kuli bashifwe ukupitila muli bakasesema, muli ishi inshiku shakulekelesha alandile ukupitila mu Mwana Wakwe, Yesu Kristu.” Mwamona, u Mwana ukusokololwa munshiku shakulekelesha, Lesu ukusokoloka mu mubili wa muntu nse, aikele ilyofye Sodomu taulaonaulwa, impela ye sonde lyabena Fyalo. Mwachimona ico?

Palya pali ukusokoloka kutatu.

¹⁴² Nomba, icintu icikakonkapo ukucitika, ni lintu cina cikalongana capamo muli ulya Umuntu umo Yesu Kristu, Nabwina no Mubili, pakubwela kwa mubili ukwakwa Shikulu Yesu. Ukupanga imiku Yakwe itatu. . . Lintu Aletelwe pe sonde; bamwipeye, bamutanike, abukile ku bafwa. Aisokolwelwe Umwine eka mu mibele ya Mubili Wakwe, ico icaba ni Nabwina Wakwe, u Mwanakashi. Mwaumfwa ico? Ena aba ulubali lwa Mubili Wakwe.

Kabili umwanakashi no mwaume balibafye aba palamana capamo, mpaka bena babafye mupepifye. . . Baba cimo cine. Bena balingile ukuba, nangu cibe fyo. Balya bali palya, mwamona, bena balangishiwe fye filya fine umusango umo wine. Ena aba ulubali lwakwe, pantu ena abulilwe ukufuma kuli ena.

Kabili Nabwina ileelo alibulwa ukufuma mu mubili wakwa Kristu, uyo uulecitafye bwino bwino kwati fintu Alandile Cena cili nokucita muli bunu ubushiku, Nabwina, Namfumu; Imfumu na Namfumu. Nacilungama.

Inshita yaya ilepwa, eico tufwile twaangufyanya nokupwisha.

¹⁴³ Nacilungama, Baibele yonse ebusokololo bonse ubwakwa Yesu Kristu, ukuilenga Umwine ukwishibikwa ku nkulo yonse. Ailengele Umwine palwakwe ukwishibikwa mu nshiku shakwa Luther, ngo mufula; ichalichi, ulukasa, ukulu.

Kwati fintu Acitile i Mfumu Nebuchadnezzar; muleibukisha ifyo alotele filya ifiloto, kabili ukufuma ku mutwe ukwikila panshi? Mwamona? Nomba Aishile ukufuma ku makasa ukuya pamuulu. Mwamona? Mu bufumu bwa Babyloni Alangishe fanyu filya ifya mu Cipangano ca Kale, Aishile ukufuma kumutwe ukwisa panshi, mpaka Aishile panshi mpaka Lesu Umwine palwakwe aishileba umubili panshi ya mutanto. Nomba pano pali i Cipangano Cipyu, Ailetele Umwine palwakwe ukubwelela pamuulu nakabili, ku Mutwe nakabili, u Mutwe wa golide, ukufwikwa icilongwe. Mwamona? Lolesheni. Bushe mwacumfwa?

Mwamona, Lesu ali ku kutendeka, kabili Atwalililepo ukulaikila, ukupitila muli bakasesema, kabili ukuyako panshi, mpaka Lesu Umwine palwakwe aishileba umuntu nse nga ifwe, ukuya palya panshi ya mutanto, u Mwana uwafyalilwe

mu mukondo; apatilwe, akenwe, asushiwe, kabili ne shina ilyabipa, ne fintu fyonse ifyo Aali. Nomba Atampile ukulaima, mwamona, kabili ukufuma pankasa Atampile ukukula i Chalichi, Nabwinga, ukubwela, ukubwela; kabili nomba ukwisa mu Libwe lyapa muulu, apo fyonse fikatana capamo nokupanga umo uukalamba u Mubili wapilibulwa uwakwa Yesu Kristu.

¹⁴⁴ Lesa asokololwa mu nkulo yonse ukupitila mu Cebo Cakwe icabulayo ukuya kuli ilya inkulo. Nomba lekeni tuloleshe pa bulayo Bwakwe bumo ubwa leelo, ilyo tuleya tuleisalila nomba muli aya amashiwi yakulekelesha.

¹⁴⁵ Nomba Lesa aleisokolola Umwine eka mu Lubuuto lwa nshita ya cungulo bushiku. Lekeni tumone nomba. Tulemona. . .

¹⁴⁶ Ninkwata fye Amalembo ayengi ayalembelwe apa kuno. Nga fintu mwingamona pali ili ibula, Amalembo ayalembelwe palya. Lelo, tukwete fye ba mineti ikumi na basano ukufika pa twelufu. Ndefwaya ukufuma. Kabili Nshikwete ishiwi ilyasasala, muno lucelo, ilyo ndelanda. Inshita shimo shimo ifi ifyakuwamya umwela filampanga ukuba uwasasala icine cine.

Eico nga cakutula Munyina Neville tacitile. . . Taukwete icili conse ica munshita ya bushiku? [Munyina Neville atila, “Iyo.”—Kale.] Ukuba, ukuba, Nalacita. . . Nga cakutula cili icalungama, Ninkwata icintu cimo. Nasangile icipaketi ca mishanga, ubushiku bumbi, cali mufimuti; kabili Nabulilepo i Mbila ukufuma pali cilya icipaketi ca mishanga, munshita ya bushiku, Shikulu nga asuminisha. Mwamona?

Eico, Ninkwata aya Amalembo pano. Kabili Nshilefwaya ukupita pa nshita, eico kuti mwabwelelamo.

¹⁴⁷ Icipaketi ca fwaka, cilelanda. Nacilungama. Natampile ukuya mumpanga, kabili palya pali icipaketi ca mishanga, kabili Naendelefye ukufumako. Natontonkenye ukutula, “Ukuba, umuntu umo ali kuntanishi yandi.”

Kabili Icintu cimo catile, “Bwelelamo nokwimya cilya.”

Natontonkenye ukutula, “Njimye icipaketi ca mishanga? Teine.”

Icintu cimo catile, “Pilibuka bwelelamo nokubula cilya icipaketi ca mishanga.”

Kabili Nabwelelamo, cali cipaketi icakale umushali, kabili Namwenepo icintu cimo. Ndeisa myeba palwa ico, munshita ya bushiku, Shikulu nga afwaya. Nacilungama.

¹⁴⁸ Nomba twalalanda pa Lubuuto lwa mu cungulo bushiku, patushitafye utunono. Baibele yalisobela ukutula kuli nokwisa inshita, kabili panshita iyakwisalila, ukutula akasuba kali nokufuma, kabili kuli nokuba u Lubuuto lwamu cungulo kasuba. Bonse twalishiba ico. Bushe tatwaishiba? Ifwe, tuli. . . Ifwe fwebaishibana ne Mbila yesu ileelo ukufuma kuli Shikulu Yesu, twacetekela ukutula kuli nokuba u Lubuuto

lwa mucungulo kasuba. Kabili ulu u Lubuuto lwamu cungulo kasuba. . .

Ifyo fine, u Lubuuto lukalamba luli nokwisa lintu Yesu Umwine palwakwe akasokololwa pano pe sonde, nangu mu muulu mu Myuulu, ukusenda Nabwinga Wakwe, kabili nomba imyaka Ikana limo ikesamo.

¹⁴⁹ Lelo natukwata imo pa nshita ishabipisha ukupita, iyo iyaba kuntanshi ya bantu nse. Kabili Ndelolelafye pa nshita, kabili lintu twingakwata. . . umuntu onse kuti akwata inshita apo imwe kuti mwakomboka ukufuma ku ncito nokuposa inshiku ishinono, kabili ifwe kuti twakwata ukwikala pa ncende imo apo Ningalanda pali ifyo Ifikuko ne fintu ifyo ifili nokwisa mu nshiku shakulekelesha; kabili nokuposapo imilungu ibili nangu itatu capamo, nokuleta ico capamo, nga cakutila Shikulu anenga ine ukuba no mweo ukucita ico kabili ali nokunshisha ukucita ico, ukumona ifyo ifyo fintu fikesamo, kabili nafilya Ifibulukuto. Nomba muli nokusanga ukutila ico ulya umuntu nabena abantu ico balotapo, kabili nefintu fyonse ifi kulya, fyena fili nokwisa fikilishiwa; mwamona, muli nokumona ifyo fyena fyasokolwele, cilya Icibulukuto cikalamba icaleisa ukufuma—ukufuma mu makumbi. Nomba, ifyo fine, imwe mwebumba lyonse, namwishiba ukutila Ninjishiba ico cilya—cilya cilepilibula, mwamona. Kabili, lelo lekeni tulolelefyey mpaka inshita ikafike, mwamona, cena ukuba, mwamona, nomba, kabili cikabafye mu nshita ilyaine.

¹⁵⁰ Nomba, eico twalabelenga yamo aya—aya Amalembu muno. Nomba, mu Lubuuto lwa mucungulo kulesa, nomba, tulemona ukutila kufwile ukuba u Lubuuto lumo lwine lulya ulwacibako mu lucelo.

Pantu, takwaba akasuba kamo mu lucelo nakambi akasuba mucungulo kasuba. Kena kasuba kamo kene. Kamo kene ako akaba mucungulo kasuba ekaba na mulucelo; kamo kene mulucelo nga akamu cungulo kasuba.

Nomba, Calandilwe ukutila, “Ubushiku palwabuko,” ubushiku pakati kailya nshita, “kuli nokuba kwati, oh, ubwabipa, ubushiku ubwafita. Bwena tabuli nokwitwa akasuba nangu ubushiku, pakati ka ico.”

¹⁵¹ Mwamona, uko ekupangwa kwa Mubili ukufuma ku makasa, ukuya pamuulu. Lintu Ali pano pe sonde, Ali Mwana, u Lubuuto, nomba ba Mwipeye. I Chalichi casendele incende Yakwe, nomba bumufwila kristu nokupita mu Nkulo Ishafita, kabili ukutampa ukukula pamufula uuleisa. Nomba nikwisa uko ukumona kufuma? Pamuulu wa mutwe.

Moneni ico icimonwa; Nebuchadnezzar? Moneni Aleikila panshi, ukutampafye pa nkulo yabena Fyalo ilyo u Mulopa taulasuma pali bena nokupanga icikonsolwelo. Bali abantu abaletelwemo. Lelo moneni cena caille panshi, ukuya panshi,

ukuya panshi ukufika pesamba, mufishibilo, mwamona, caletelwe panshi.

Nomba catampile ukubwelela ukwisa, cilebwela, i Chalichi cabwelele ukufuma ku makasa, ukunina ukuya pamuulu. Nomba cafika munshita ya mutwe—munshita ya mutwe. Nomba moneni u Lubuuto.

¹⁵² Tekuti umone namaboko yobe, cibe cena cilundwa ca mubili. Teti umone na matwi yobe, cibe kuti yaumfwa. Teti umone no mona, cibe wena ulanunsha. Iwe tekuti—iwe tekuti umone ne milomo, nangula ilalanda; mwamona, ilya yali ni nkulo yaba Pentecosti. Lelo nomba ili munshita ya linso, ukumona. Mwamona? Nomba, tapali icintu nangu cimo icenda ukucila pa linso. Bushe ico nacilungama?

Icakonkapo mano, ico icili ni Kristu pa Lwakwe, Uyo uutungulula u Mubuli onse.

Takuli ukwenda, icakwenda ukucila pali ico. Mwamona? Icintu conse cimbi nacisela. Mwamona? Ukusesha inkasa shobe, ukusesha iminofu mu molu yobe, ukusesha ifili fyonse. Ukusesha ifyobe. . . Amatwi yobe kuti yasela, umona obe, imilomo yobe, nefyaba ngefyo. Lelo panuma ya menso yobe, tapali nangu cimo icisela.

Uyo wine emulandu balandila ukutila umuntu alakwata umutwe wepala bwangu, nipa mulandu wakutila, mwamona, tamwaba ificitwa fyamubili ifipanga iminofu mu—mushishi, pa nkanda. Mwamona? Kabili tapaba icakubweshako pakutila bakwata umulopa ukulanina ukuya mulya. Umulopa teti upompe ukupita, mwamona, tauya pa muulu nokucita bwino umulopa. Pamulandu, i—imishila ya mushishi ikalila ukupitila mu mulopa.

Kabili nomba tulesanga ukutila cilya icilundwa, mwamona, tapali nangu cimo ukucila pa linso.

¹⁵³ Nomba natusange. “Kuti nokuba u Lubuuto” (palwa pakati ka kasuba?) “panshita yamu cungulo kasuba!” Cinshi ico u Lubuuto balutumina? Pakutila wingamona apoli. . . nefyakwenda. Bushe ico nacilungama? Ukumona apo iwe uli. “Cili nokuba u Lubuuto munshita ya cungulo kasuba.”

¹⁵⁴ Nomba, tubule ico nomba nokupashanya na Malaki 4. Alaile ukutila ali nokuba u Lubuuto ulukesa nakabili munshita ya cungulo kasuba, mwamona, “Pantu, moneni, Ndi nokutuma kuli imwe Eliya kasesema, kabili ali nokubwekeshapo a—abana ukubabwesha kuli bashibo, na bashibo ku bana,” (bushe ico nacilungama?) “epali Naisa nokupuma isonde necitipu.”

¹⁵⁵ Nomba natubule Yohane nangu. . . Uwashila Luka 17:30, kabili tumone ico Yesu aseseme kulya, atile ukuti, “Nga fintu cali munshiku sha Sodomu, cili nokuba cimo cine. . .”

Nomba ibukisheni, moneni, ici cali pa nshita ukutila u Mwana wa muntu ali nokusokololwa; ukusokololwa kwa Mwana wa muntu. Nomba, u Mwana wa muntu icine cine asokolwelwe ku maka, panshitafye ishinono apo, ilyofye Sodomu tailapya. Nomba, ulya u Muntu ali ni Elohim. Ulya ali ni Lesa; Yesu ni Lesa. Kabili Lesa asokolwelwe ku maka palya pene panshita ishinono, ukulanda kuli Abrahamu, mu bupingushi bwakufwailisha. Apanonofye, u Mwana wa muntu asokolwelwe; u Mwana wa muntu, Elohimu. Bushe mulemona ico, mwe chalichi? [Ulukuta lwatila, “Ameni.”—Kale.] U Mwana wa muntu, Elohimu, asokolwelwe pali ba minetifye abanono. Pantu, lulya lwine ulucelo lwakonkelepo waocewe, (lisa?) ilyo akasuba takalatula nakabili.

Eico teti kube akabungwe akengashala, nangu ukubako ukuya ku ntanshi ukucila pali ico icilecitika nomba, pantu uli nokupya ilyo akasuba takalatula. Ukupuputulwa nakupwa, ukuya mu calo. Takuli nokuba nakabili ukupuputulwa, kulya ukupuputulwa ukukalamba ukwakupita; ici icalo tacatala acipokelela ico. Imwe limbi kuti mwakwata ukulongana kwa mano. Lelo, Ndepilibula, ukupuputulwa kwa ku Mupashi, twalimona konse uko. Ndesubila muleumfwa ico. Ndelanda munshila iyakutila—iyakutila Ndesubila imwe muleumfwa ico. Mwamona? Yena yalipwa.

Kapyunga umusuma acitila, pakashita akanono akapitapo, acitila, “Munyina Branham, nga cakutila kuti Nakwatafye ukusangalala kwakwa Shikulu mu mutima wandi!”

Nacitila, “we Mwana, ukupuputulwa kwalipita.” Mwamona?

¹⁵⁶ Nomba ifyakushikimanika fyalibikwa pa bwato. Amabimbi ayakalamba ayakutinya yali pano ku cinso cesu; lelo natwishiba, ukucilafye pali lilya ibimbi kwishilya, tulepalamina kululamba. Mwamona? Tulepalamina kululamba. Wikalefye uwashikimana. Wikalefye mu Cebo. Wikale pamo na Lesa. Temulandu nefyo uleumfwa, ico cintu cimbi; wikale uwalungama pamo ne Cebo. Leka—leka—leka cene cibe icashikimana, lintu mwamona yonse aya ayakalamba amakumbi yakale aya tushingulwike, nefimyela fyamaka fileisa, kabili nama bomba ayabipa, nefintu fyonse fimbi ifyo balelandapo. Lelo icakushikimanika cesu cilifye icatambalala mu Cebo. Lesa alandile ukutila cili nokuba pano; ifwe tuli nokuteeka onse pali bena. Ee, tuli nokuya pamuulu wabo. Ee, icine cine! Bena, teti batwibishe. Bena teti batubunshu. Imwe kuti mwatubika munshinshi; tuli nokufuma nakabili. Ico efyo caba kuli ico. Tapali inshila imbi mwi sonde iyakusunga ico panshi palya. Tuli nokuteeka cila umo pali bena, pantu i Mfumu yesu iikalamba Kapitao aleita kulubali lumbi.

Ifwe natukoba muli Yesu, kufimyela fikalamba ifya mweo Ndi nokushipa;

Ninkoba muli Yesu, Nshiletina umwela nangu
ibimbi;

¹⁵⁷ Conse ico cingaba, lekeni cise. Ico icingaba, ico icili nokwisa, tafilepangapo ubulekano ubuli bonse. Ifwe twalikoba palya pene muli Yesu. Nga cakutilla Naba no mwe, Ndi nokwikalilla kubukata bwakwa Lesa. Nga cakutilla Nafwa, nomba Ine kufwa kubukata bwakwa Lesa. Ine—Ine—Ine fye ndefwayafye ukubafye. . . Cena nikubukata bwakwa Lesa, eco Ndefwaya ukucita. Lintu ico capwa, Nshilefwaya ukwikala inshita iitali. Ndefwaya ukuya kulya. . . kucilambu ico Andetela; tecilya Nabombele, lelo cilya Andetela, ico Apela kuli ine ukupitilla mukusenamina Kwakwe.

¹⁵⁸ Eico tulemona u Lubuuto lwamu cungulo kasuba luli pano. Kabili cinshi ico cicita pakukwata u Lubuuto, nga cakutilla iwe taukwete amenso ayali yonse ukumona ifyo wingenda muli Ico? Bushe u Lubuuto lwamu cungulo ni cinshi? U Lubuuto lulesa, ukwisa sokolola icintu cimo. Bushe ico nacilungama? Nga cakutilla kuli icintu cimo *pano*, ico uleumfwa kabili tekuti ucikutuluke ninshi nicinshi, mumfifi, nomba asha ulubuuto. Lwena kusokolola! Cinshi ico Malaki 4 ali nokucita? Mwamona? Kucita icintu cimo cine. Cinshi ico icakwisula i Fikakatikilo Cine lubali cili nokucita, apo fyonse ifi ifilonganino filepungaila pakwenda muli ici. . . ? . . . Kusokolola, ukucileta cimoneke. Nga cakutilla iwe taukwete amenso ayali yonse, ninshi camulimo nshi ukusokolola? Kufwile kwaba amenso, mukubalilapo, mukumona. Bushe ico nacilungama? Ukusokolola Malaki 4, ukusokolola Uwashila Luka 17:30, Uwashila Yohane 14:12, na Yohane 15:24, 16:13. Kabili pamo ukusokolola Ukusokolola 10:1 ukufika ku 7, ukwisula kwa Fikakatikilo Cine lubali, ne Mbila yakwa malaika uwalenga cinelubali; ukwisula, ukusokolola, lintu u Lubuuto lwamu cungulo kasuba luleisa. Nomba nga cakutilla umuntu. . .

¹⁵⁹ Mu Nkulo ya Laodekeya, abantu bali (cinshi?) “ubwamba.” Bushe baba? “Impofu.” Cisuma nshi ico u Lubuuto lwingacita ku muntu impofu? Nga cakutilla impofu yatungulula impofu inankwe, bushe shonse tashiponena mucilindi? “Ukuba ubwamba, ukuba impofu, nokwishiba tabeshibe.” Nangufye amano yabo nayapwa, amano yabumupashi, uku kutuluka kwaku mupashi. Mwamona?

“Abayumfwa, aba mano yapamuulu, abatemwa ukwangala ukucila ukutemwa Lesa; bakatoba bafipangano, bakabepesha babufi, abashi itungulula, bakasusha ba abo abawama; abakwatafye imibele yabuka pepa, lelo ukukana Amaka ayalipo.” Amaka ya kusokolola; bena tabacetekela namuli ico. Mwamona? Bena tabacetekela mu fintu fya musango nga bakasesema. Kabili eico tabacetekela muli ico. Bacetekela ukutilla—ukutilla Malaki 4 ifwile yaba ichalichi cimo nangu akabungwe kamo.

Lintu aishile umuku wakubalilapo, ali muntu. Lintu aishile umuku wacibili, necipandwa cabubili, ali muntu. Lintu aishile mumibele yakwa Yohane Kabatisha, ali muntu. Mwamona?

Mu nshiku shakulekelesha, lintu u Lubuuto lwamu cungulo kabuba lwatampa ukwaka, amenso yali nokwisuka kabili uli nokumona uko uleya. Nomba ninshi u Mubili naupangwa kale, nawiminina pa makasa yauko, uleenda, ukwenda na Mupashi wa Mushilo. Cinshi? Ulya Umo wine uwaendele pakati ka bakasesema ulya uwalembete Baibele, Mupashi wa Mushilo umo wine uwendela mu Mubili uwaisulamo na Mupashi wa Mushilo, aendele muli Mupashi wa Mushilo, ukufuma mukabungwe konse, muli balupwa bonse, ululimi, na bantu.

¹⁶⁰ Namayo munono pano, taba muli aka akabungwe, nangu aka akabungwe... ukuba muli aka akabungwe. Afuma kuncende imbi kumbi, kabili naisa muno lucelo, nokukopwa icikope palya. Ali... apela cena ku mwana wandi, uwaciba uwasunguka nganshi. Nshishibe nga cakutila alitala umfwa palwa Ici nangu iyo. Nshishibe. Acikwata icikope icakwa yu Malaika wakwa Shikulu uyo uwali pa Nkulo yama Chalichi Cine lubali, i Fikakatikilo Cine lubali fyaiswike, kulya, lintu cacitike. Atile, aloleshe kunuma ukupitila mulya, kabili amwene ico naciminina mu muulu, muciloto. Kabili aloleshe ukupitila mulya kabili amwene ico, amwene umuntu mucabuuta, aleenda aleya kuntanshi; kabili kunuma yakwe, atile aloleshe... Atile “Munyina Branham, cali niwe.” Kabili atile, “Waendele ukwenda mulya,” atile, “kunuma yobe, kwali abantu abamitundu iyalekana lekana, nabasenda ifyalembwapo; Georgia, Alabama, shonse incende ishalekana lekana, baleenda ukuya ku ntanshi,” ukwisa mubutungulushi uko Kristu alesokololwa mucimonwa. Oh, alleluya!

¹⁶¹ Tuli munshiku ishakulekelesha, kabili ne nshita ishakulekelesha isha nshiku. Bushe na Mumumona mu Cebo Cakwe, kabili ne Cebo Cakwe conse nasisokololwa pano pene ku cinsu cesu? Oh, mwe Chalichi cakwa Lesa wa mweo, iminineni pamakasa yenu, Mucetekeleni na conse icili muli imwe. Ikatilileni kuli uyo Umupeto uunonono pakati ka mupeto, lekeni Citeke ukwenda konse na conse icakumfwa ico ulepanga. Itontonkanyo lyonse ilyo ukwete, lekeni libe ilyatungululwa neci Icamba icili mukati ka kobe. Pantu, Lesa naikala mu Cebo Cakwe ica ino nshita, mu Lubuuto lwa cungulo bushiku, alelangisha ukufumya u Lubuuto.

¹⁶² Ubupofu bwa kasusu! Iwe kuti waasha ulubuuto, kabili akasusu—akasusu kuti kaba akapofula nganshi tekuti kapupuke. Fwifwi, fyonse filya ifyenda ubushiku, nefintu ifyaba ngefyo, impemfu nefintu, tekuti fimone mukasuba. Tafishiba nefilipo. Tekuti fimone.

Kabili u Lubuuto lwa cungulo nalwisa. Umulumbe onse,

konse konse uko tuya, kucifyalikiwa, kuli Baibele, ku—kufyabumbwa ifyakwa Melk- . . . filya Daniele amwene, kabili—kabili imfumu ya bulya bushiku, bonse bamwene; kabili ne fintu fyonse, umuntu onse, imibele yonse, ukwenda konse, incende yonse mu Mubili, mucifulo ciletulangisha inshita iyaine iyo tuleikalilamo. Tekusela kumbi ukwingesa pamuulu waciko.

Kwali ukusela kwa kuboko; ukutemwa, Wesley. Kwali ukusela, ukwa mufula; Luther. Ukutemwa, takwaliko icintu icikalamba; cena caleitwa ukusela kwakwa Wesley. Batumine ba minshoni ukuya monse mwi sonde. Ukusela kumo ukukalamba nganshi uko ukwacitilwe, munkulo ilyo ico tacilacitika.

Nomba kwaishile inkulo ya Pentecosti; nomba yaishile muminwe iyalekana lekana ne fintu, inkulo yaba Pentecosti iya ndimi, no mona, nefyaba ngefyo.

Nomba yena ili mu menso. Nikucisuma nshi wingakabila amenso, nangu ukukabila ulubuuto, nga cakutila yalya amenso tayali palya ukumona? Kufwile kwaba amenso, mukubalilapo, ukumona. Kabili nomba lintu cilya caishile, Aiswile i Fikakatikilo Cine lubali nokusokolola u Lubuuto lwamu cungulo, ukusenda fyonse ifyankama filya ifyafishilwe ukuya muli ishi inkulo sha chalichi, kabili nomba afisokolwele nga fintu Alaile ukucita mu Kusokolola 10:1 ukufika pa 7. Tuli pano ileelo natwikala pakati ka Cebo, kabili ne Cebo cilesokololwa kuli ifwe na Yesu Kristu. Nomba, *Ici* e Cebo cakwa Lesa.

¹⁶³ Kabili nokuba abantu Bakwe, tufwile twaenda mupepi kuli Kabumba, paku kutuluka Cena, pantu Cena kusokolola. “O mwe Shikulu, cinshi ico Mukwatile ine, icakucita? Nga cakutila Mfwile naya mumpanga nokushimikila i Mbila nsuma, nangu bushe kuti Naikala pa ng’anda? Temulandu nefyo ico cili, nga cakutila Ine kuti naba umukashi musuma uwa pa ng’anda, nga cakutila kuti Naba nyina musuma, nga cakutila kuti Nacita *ici*, *cilya*, nangu *cimbi*? Conse ico cili, nga cakutila Mfwile naba umulimi, nga cakutila Ine . . . Conse ico cili, Shikulu, cinshi Mwingafwaya ine ukucita?”

¹⁶⁴ Bushe ico teco Shauli abilikishepo kulya, “Shikulu, cinshi ico Mwingafwaya ine ukucita?” Ali mulya mu cha- . . . munshila yakwe ukuya ku—ku kubika ichalichi mucifungo. Lelo nomba abilikishe ukutula, “Cinshi ico Mwingafwaya ine ukucita?” Lintu u Lubuuto lwaakile, nge Ntumba iikalamba iya Mulilo iyakobeme pamuulu wakwe. “Cinshi ico Mulefwaya ine ukucita?”

¹⁶⁵ Ndetontankanya ico cebo icisuma icakwisalilapo, kabili tila, “Shikulu, cinshi ico Mwingafwaya ine ukucita? Lintu Ndemona aya Amalemba ayawama nganshi mukupwililika yasokololwa nombaline; Shikulu, cinshi ico Mwingafwaya ine ukucita?”

Natukonteke imitwe yesu.

¹⁶⁶ Ndeipusha uuli onse muno ukufwailisha mu mitima yenu nomba nokwipusha ilyo ilipusho, “Shikulu, cinshi Mulefwaya ine ukucita?” Kabili naimwe mwebantu, nga cakutila mucili pansale sha lanya ukuya monse mu calo, iwe kontamika umutwe obe nokwipusha, “Shikulu, cinshi ico Mulefwaya ine ukucita? Ukumona ukutila tuli pano munshiku shakulekelesha kabili nenshita shakulekelesha, shilifye ishapwililika kuli ifwe, eico ishasokololwa pambilibili, cinshi Mulefwaya ine ukucita?”

¹⁶⁷ Mwebatemwikwa Lesa, ilyo baleipusha Imwe ilyo ilipusho; Ndeipusha, nemwine palwandi, kuli Imwe, cinshi ico Mwingafwaya ine ukucita, Shikulu, ilyo Nailuka ukutila cila ubushiku bufwile bwapendwa. Kabili Napepa ukutila Mwalangafwilisha, Shikulu, ukwikala cila bushiku, cena kuti capendelwa ku mucinshi Wenu no bukata.

Napepa ukutila Mwala afwilisha uuli onse ukuya mu calo, na bonse abali pano abalipo mwi hema ilyo tulebebeta imitima yesu kabili nokutila, “Shikulu, cinshi ico Mulefwaya ine ukucita? Cinshi ico Ningacita, Shikulu, ukulundulula u Bufumu Bwenu kabili no Mulimo Wenu?” Fikilisheni ico, mwe Lesa.

Tubebeteni, mumitima yesu, kabili mutweshe. Nga cakutila kuti mwaba amampulu ayali yonse muli ifwe, Shikulu, ukitemwa ukuli konse, nefyakwimininapo ifyabipa nefyakusanga, O mwe Lesa, tuwamyeni no Mulopa wa Mwana Wenu, Yesu Kristu, Untu mukuicefya tupokelele icakukonsolola Cakwe icamfwa Yakwe kabili nokubuka Kwakwe. Kabili ukuba abalungamikwa ukupitila mukucetekela ukwakutila Acitile ici, munsansa twapokelela ubutantiko bwepusukilo ubo Mupele, kuli ifwe.

Taata, tule Mitotela pa Mbila iya buno bushiku, ico twacetekela neco twaikatihilako, ukwishiba no kucetekela ukutila cena Cebo Cenu ne Mbila Yenu. Ukukanaba abaibela ukufuma ku bantu bambi, lelo ukweshwa ukuba kwati Yesu Kristu Uyo uwaba icakumwenako cesu.

¹⁶⁸ Mwebatemwikwa Lesa, ifibikilwe pano tutambala, kabili kuli abantu abalwele konse konse. Kabili Ine palwandi, Shikulu, ninaka nokupwa, muno lucelo. Napepa ukutila Mwalatwafwilisha, mwebatemwikwa Lesa. Tulelolesha kuli Imwe ku maka. Imwe nimwe Amaka yesu. Mwalayafwilisha abengi nganshi, mwebatemwikwa Lesa.

¹⁶⁹ Ubushiku bumbi, naletontonkanya mulya mufimuti, nokwenda konse konse na Munyina Banks Wood, lintu ba dokota...Umutima wakwe walibipile icakutila alefilwa nokwenda. Nomba ukutontonkanya ifyo Ine...apanono Naishiba kulya, ukwenda muli shilya impili panuma yacimonwa cilya, “Mfwile naikata ilya inkalamo. Mfwile namona ukutila ilya inkalamo yaipaiwa.”

Kabili nomba ukwisa palya, kabili ukwiminina mulya mu Tucson, pa Furr's Cafeteria, nokumona ifyakufwala fyonse filetelemuka, na menso yakwe nayabwela. Natile, "mwe Lesa, nga cakutila kuti Mwalangisha icimonwa, apo apali inkalamo, icine cine kuti Mwalangisha palwakwa Munyina Wood."

Kabili nomba caisa, "Bika amaboko pali ena."

Kabili pano epo ali ileelo, kunuma, Munyina Banks nakabili, uwamaka, alebutuka pamuulu na pesamba ya shilya impili. Ifyo tuletotela Imwe, mwebatemwikwa Lesa. Imwe mwaba Lesa umowine kuli ifwe bonse nga fintu Mwaba kuli Munyina Wood. Ninjishiba Mwalimutemwa, pantu mubomfi Wenu, uwacine kabili uwacishinka.

¹⁷⁰ Kabili Napepa, mwebatemwikwa Lesa, ukutila Mwalabombela pali cila umo pali ifwe nokwelela imembu shesu, nokundapa amalwele yesu ayamibili yesu. Ukutupanga nga Imwe, ubushiku no bushiku, Shikulu, mpaka twaisa muli ulya umwisulo uwakwa Yesu Kristu. Fikilisheni ico, Shikulu. Nincetekela ukutila Imwe namubebeta cila umutima, nomba, kabili natwishiba necakucita. Twaipusha Imwe ukutupala nomba, mwi Shina lyakwa Yesu.

¹⁷¹ Kabili ilyo tukonteke imitwe yesu, bushe palipo uuli onse pano uulipo, nangu ukuya mu—mu calo ca lamya ukuya monse mu calo, uyo uwingafwayafye uku, ilyo mulepepa, kabili nemitwe yenu naikontama, imyakofye ukuboko kobe kuli Lesa nomba. Ico econsefye wingacita; namufula abantu muno lucelo. Imyakofye ukuboko kobe kuli Lesa, utile, "Mwe Lesa, mpangeni ukuba nga Yesu. Nde—Ndefwaya ukuba nga Yesu." Lesa amipale. Ukuya monse mu calo ukuya mu calo, amaboko yalifye konse konse, cintu cakosafye. Pamo, nokwandi ninjimya. "Ndefwaya ukuba nga Ena. Mbebeteni, Shikulu, nokufwaya nga cakutila mwaba icibi muli ine; cifumyeni. Ine—Ine ndefwaya . . ." Cinshi? Tulifye pano panshita iitali, cibe nomba twalafuma cibe iwe uli . . . cibe, temulandu nefyo uli, kuti waba shani umukankala, kuti waba shani umupina, kuti waba shani umwaice, kuti waba shani umukalamba.

¹⁷² Naiminine mailo ku li—linono, ibumba lya bantu balanda pamuulu palupili, pesamba pa . . . akamana kanono. Kwali ulupwa lunono kulya, umuntu Nalelandako palwakwa Lesa, pa nshita iitali. Aishile, nomukashi umunono, nabana cine lubali nangu cine konse konse; ena ali panono, umutali uwaonda, ali kulya aleesha ukubomba, pama dolla ayanono pa bushiku bumo. Kabili umuntu amulekele ukwikala mu shanti inono. Kabili mulya umukashi wakwe mulya, ali mupepi nokukwata umwana umbi, kabili akwete isembe likalamba ilya salala icilimi kulya, aleputula inkuni, aleesha ukutinta lyena panshi; umwana kulubali lwalutungu lumu, uku aletinta ulukuni no mwana umbi; aishile mukuputula lulya ulukuni, ulwakwanikilako ifisabo

fyafita, ukusunga ukutila tabali nensala mulusuba. Owe, ifyo twaumfwile ubulanda kuli ena! Munyina Woods na Ine twaile senda motoka ikalamba, kabili twaya kulya mukumutemena inkuni, nokwisa shileta mukati. Ena, mwanakashi umunono uwatotele, ukwimininafye palya. Naumfwile ubulanda pali ena. Kabili twa twalililepo ukunapepelako.

¹⁷³ Kabili umwana umunono akwete icpumputu. Twaile nokupepelako umwana munono, kabili Lesa amundepe ena. Kabili ubushiku bumbi, umulume wakwe akwete ukwisulila kwakwisamba, kabili twaingilemo mukati. . .

Nalelanda kuli ena. Alepepa fwaka, bonse bena. Alebomfya fwaka, naena eflyo alecita, pamo, eficita abantu ba mumpili. Kabili nomba Natwalililepo ukulanda kuli bena palwa cilya. Kabili mailo ulucelo lintu Naile mukati, mulwa kasuba, aishile aleenda alefumina panse, naikatana na maboko yonse capamo, nokutila, “Munyina Billy, Ndi muntu uucinjishe.” Atile, “Nimpepa umushanga wandi uwakulekelesha, kabili Ndi kulubali lwakwa Shikulu.”

Naena atile, “Naine mpeepefye uwandi uwakulekelesha, pamo.”

Oh, byaleni ulubuto! “Ine ne Shikulu nintapilisha. Nakulatapilisha lwena akasuba no bushiku, epali bamo balunukula ukufuma mu maboko Yandi.”

¹⁷⁴ O mwe Lesa, beni abaluse nomba, Napepa, kabili tupeni ukukabila kwa mitima yesu, pantu mu mitima yesu tulefwaya ukubombela Imwe. Nomba, Taata, bonse bali mumaboko Yesu, konse konse. Bena bana Benu. Bombeleni pali bena umwabela uluse, Shikulu; temu bupingushi, lelo muluse. Twaipusha mwi Shina lyakwa Yesu. Amenii.

¹⁷⁵ Mwali Mutemwa? [Ulukuta lwatila, “Amenii.”—Kale.] Nemitima yenu yonse! Nomba, imwe mwebakwete ututambala, kuti mwaisa tubula.

Kabili nomba, ukulongana kwesu, Ndetontankanya bafwile batampako mukwangufyanya, pa seveni koloko, nangu icintu cimo ngefyo. Munyina Neville alabilisha ico, muli minetifye, palwa nshita yakutampilapo.

Bushe kuli ulubatisho, Ndetunganya, muno lucelo? [Munyina Neville atila, “Amenshi nayapekanishiwa.”—Kale.] Amenshi nayapekanishiwa, nga cakutila umuntu umo ali pano talati abatishiwe mwi Shina lyakwa Shikulu Yesu Kristu, mulandu nshi, icine cine caba. . . Amenshi nayapekanishiwa kumulimo wa lubatisho.

¹⁷⁶ Tuletotela bonse ba munyina bakapyunga. Namona Munyina. . . Ukulongana kobe kwalishani, kwaendelefye ukwa lungama, Munyina Parnell? Kabili Munyina Martin, kabili, oh, bengi abo pano, Munyina Lee Vayle. Oh, kulifye bakapyunga

konse konse pa ncende. Icine cine tulemitotela pakuba pano, ukukwata isenge pamo naifwe pa Cebo.

¹⁷⁷ Limbi tekuti musuminishanye bwino bwino fye pali Ici; nshileipusha imwe uku, mwamona. Icintu fye cimo, imwe citontonkanyenipofye Cena. Ico mwalanjeba, Nalacitontokanyapo. Nga caku itla bakapyunga kuti babula ama tepu, kabili bena batila, “Ukuba, Nshilesuminshanya pamo.” Ico cilifye icalungama munyina wandi. Iwe limbi kuti wakumba impaanga shimo; iwe—iwe kuti washilisha conse ico ulefwaya ukushipela.

Ndeesha mubusuma bwandi ukwikala uwalungama pamo ne Cebo, pali aba ababikwa mu maboko yandi pali Lesa, pantu impaanga shifwaya icakulya ca mpaanga, ifyo fine. “Impaanga shandi shumfwa i Shiwi Lyandi.” Kabili ico eco twikalilapo, i Cebo conse ico icifuma . . . Te fyonse . . . Te Cebo fye nombamba kabili nombamba; lelo i Cebo conse ico icifuma mukandwa kakwa Lesa, ico eco abashila bafwile baikalilapo.

Natwiminine nombamba pa makasa yesu. Ilyo tulekontamika imitwe yesu . . .


Kabili Munyina Neville, naukwata icintu cimo ico ulefwaya ukulanda kuli bena? [Munyina Neville atila, “Iyo.”—Kale.] Munyina Mann? Nacilungama.

Umuntu onse aleumfwa icisuma? Batila, “Ameni.” [Ulukuta lwatila, “Ameni.”—Kale.] Nacilungama.

Nombamba natukontamike imitwe yesu.

Nalaipusha Munyina Lee Vayle nga cakutula kuti aisa pano, nangu ena kuti. Nga cakutula kuti waya palya, Munyina Vayle, nga cakutula kuti wacita ico.

Munyina Vayle ni munyina pano, kalemba wama buuku. Kabili nakwata ibuuku ilyo alepekanya nombamba, *Inkulo Shamba Chalichi Cine lubali*, kabili alebomba ne *Fikakatikilo Cine lubali*. Kabili nombaline tulesubila ukuyakwata yali nokufuma nombaline. Cisuma. Munyina Lee Vayle.

Lesamba akupale. 

65-0822M Kristu Ailangisha Mu Cebo Cakwe Cine
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembe na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org